



ചെങ്ങമ്പുൾ ഭദ്രാസനത്തിന്റെ മുഖപത്രം



ചെങ്ങന്നൂർ ഭദ്രാസന രജത ജൂബിലിയുടെ ഭാഗമായി
 ചെങ്ങന്നൂർ ഭദ്രാസനാധിപൻ
 തോമസ് മാർ അത്താനാസിയോസ് തിരുമേനിയുടെ
 അനുഗ്രഹശിന്ധുക്കളോടെ ഭദ്രാസനത്തിന്റെ ആഭിമുഖ്യത്തിൽ

ജനുസലേം പുണ്യയാത്ര

2010 ഏപ്രിൽ 26 ന് പുറപ്പെടുന്നു.

യേശുവിന്റെ ജനനമരണ ഉത്ഥാന സംഭവങ്ങളാൽ പവിത്രമായ
 പുണ്യഭൂമിയിലൂടെ യാത്രചെയ്യുവാൻ 9 ദിവസം നീളുന്ന
 ധ്യാനാത്മക തീർത്ഥാടനം.

രജിസ്ട്രേഷൻ 2010 മാർച്ച് 31 ന് അവസാനിക്കുന്നു.

ഇജിപ്ത്ത് ചർച്ചസ്, മൂസിയം, നൈൽ നദി, പിരമിഡ്, സീനായ് മല,
 വി. കാതറിന്റെ ആശ്രമം, ജനുസലേം, ബത്ലഹേം, നസ്രേത്ത്, യോർദ്ദാൻ,
 താബോർ മല, ഗർസെമെന തോട്ടം, ഗോൽഗോത്ത, കുരിശിന്റെ വഴി,
 തിബരിയാസ്, യെരിഹോ, ഗലീലി കടൽ, കഹർന്നഹും, ഒലിവ് മല, കാൽവറി,
 ചാവുകടൽ, ദാവീദ് രാജാവിന്റെ ശവകുടീരം, മൗണ്ട് നെബോ

യാത്രാനിരക്ക്, ഭക്ഷണം, താമസം തുടങ്ങിയ ചെലവുകളും ഉൾപ്പെടെ Rs. 61,000/-

Contact Details: Bethel Aramana, P. B. No. 38, Chengannur
 Phone : 0479-2451331 Fax: 0479-2451331
 Fr. Mathew Varghese : 9495765393 Fr. Abraham Koshy : 9447431096



ROYAL OMANIA TOURS & TRAVELS PVT. LTD

Palal Towers, Ravipuram M. G. Road, Cochin, Kerala

Phone : +91-484-3077077 (12 lines), 2361136 Mob: 94470 20055, Fax: +91-484-3077088
 E-mail: omanitours@sify.com www.omanitours.com, www.holytours.org

ബഥേൽ പത്രിക

ചെങ്ങന്നൂർ ഭദ്രാസന മൂവപത്രം

BETHEL PATRIKA, P.B. NO. 38,
CHENGANNUR

PH: 0479-2451331

E-mail: bethelpatrika@gmail.com

website : www.bethelpatrika.org

പത്രാധിപസമിതി

തോമസ് മാർ അത്താനാസിയോസ്
(മാനേജിംഗ് എഡിറ്റർ)

ഫോൺ: 0479 - 2453310, 2451331

E-mail: marathanasios@gmail.com

ഫാ. തോമസ് അമയിൽ

(ചീഫ് എഡിറ്റർ)

ഫോൺ: 0479-2456466, 0468 - 2311473,

E-mail: framayil@gmail.com

ഫാ. ഏബ്രഹാം കോശി കുറുപ്പുറത്ത്

(എക്സിക്യൂട്ടീവ് എഡിറ്റർ)

ഫോൺ: 0479 - 2450287, 9447431096

E-mail: frabramkosh@gmail.com

പി. എം. ജേക്കബ് മെഴുവേലി

(എഡിറ്റർ)

ഫോൺ: 0468 - 2286365, 9447345523

ഫാ. ജോൺ പി. ഉമ്മൻ

(അസോസിയേറ്റ് എഡിറ്റർ)

ഫോൺ: 0479 - 2362273, 9447884972

ഫാ. സുനിൽ ജോസഫ് ഡാണാംപടിക്കൽ

(സർക്കുലേഷൻ മാനേജർ)

ഫോൺ: 0479 - 2454504, 9947429667

തോമസ് കുര്യൻ

(ഓഫീസ് മാനേജർ)

ഫോൺ: 0468 - 2286145, 9446426235

ബിനു ചാക്കോ (വെബ് അഡ്മിനിസ്ട്രേറ്റർ)

അംഗങ്ങൾ

റവ. ഫാ. മാത്യു വർഗീസ്

റവ. ഫാ. പി. വി. ജോൺ

റവ. ഫാ. വിൽസൺ ശങ്കരത്തിൽ

റവ. ഫാ. ഐപ്പി. സാം

റവ. ഫാ. സ്റ്റീഫൻ വർഗീസ്

സജി പട്ടരുമം

പി. എം. സാമുവേൽ

ബിനു മുളക്കുഴ

ആനി കെ. തോട്ടുപുറം



മുഖമൊഴി..... 04

ഇടവലേഖനം 05

ജൂബിലി ചിന്തകൾ 07

റവ. ഫാ. ഡോ. റ്റി. ജെ. ജോഷ്വാ

നാൾവഴി..... 09

റവ. ഫാ. ഏബ്രഹാം കോശി കുറുപ്പുറത്ത്

വചന പരിച്ഛേദം 11

റവ. ഫാ. പി.വി. ജോൺ

കാഴ്ചപ്പാട് 14

പി. എം. ജേക്കബ് മെഴുവേലി

ഏകദേശലോകസൂചനപംക്തി 15

റവ. ഫാ. കോരൂത്ത് ചെറിയാൻ, തോട്ടുപുറം

വിശകലനം 20

റവ. ഫാ. സി. ഡി. തോമസ് വടകോട്

ചരിത്രം 22

ജിജോ മത്തായി, നിരണ

വേദപരിചയം 23

സിബി മത്തായി

ബാലപത്രിക 24

ആനി ജേക്കബ്

ഭദ്രാസന വാർത്തകൾ 25

സണ്ടേസ്കൂൾ വാർത്തകൾ 26

വരിസംഖ്യ

ഒരുവർഷം 80 രൂപ, രണ്ട് വർഷം 150 രൂപ, അഞ്ച്

വർഷം 350 രൂപ ആയുഷ്കാലം 1000 രൂപ

BACK COVER FULL PAGE (COLOUR) 2500/-

BACK INSIDE FULL PAGE 1500/-

BACK INSIDE HALF PAGE 750/-

QUARTER PAGE 300/-

FAVOURS RECEIVED 250/-

വ്യക്തികൾ, സ്ഥാപനങ്ങൾ, ചരമവാർഷികങ്ങൾ, ഉപകാര സ്മരണകൾ, വിവാഹ വാർഷിക ആശംസകൾ തുടങ്ങിയവയുടെ പരസ്യങ്ങൾ സ്വീകരിക്കുന്നതാണ്.

വായനക്കാരുടെ ശ്രദ്ധയ്ക്ക്

വായനക്കാർ ദയവായി വരിസംഖ്യ പുതുക്കി

ഞങ്ങളോടു സഹകരിക്കുക



മൂവപത്രം

ഭദ്രാസന രജതജൂബിലി



കാൽ നൂറ്റാണ്ട് പിന്നിടുന്ന ദൈവിക ഭവനം

സഞ്ചാരി അന്വേഷണ പാതയിൽ തിരിച്ചറിയുന്ന ദൈവിക സാന്നിധ്യത്തിന്റെ പ്രതീകമാണ് ബഥേൽ. ചെങ്ങന്നൂർ പട്ടണത്തിന്റെ തീലകക്കുറിയാതെ മലങ്കര സഭയ്ക്ക് അഭിമാനമായി വർത്തിക്കുന്ന ചെങ്ങന്നൂർ ഭദ്രാസനം ജാതിമതഭേദമന്യേ ഏവർക്കും ആശ്രയ കേന്ദ്രമാണ്. സഭാ പ്രവർത്തകർക്ക് അഭിമാനത്തോടെ കടന്നുവരുവാനുള്ള ഇടമായ്, വിശ്വാസികൾക്ക് ആത്മീയശമനത്തിനായി സമീപിക്കാവുന്ന ആത്മീയ കൂടാരമായി, രാഷ്ട്രീയ-സാംസ്കാരിക നേതാക്കൾക്ക് വികസന പ്രവർത്തനങ്ങൾക്കായി ഒത്തുചേരുവാനുള്ള ഇടമായി ബഥേൽ അരമന വർത്തിച്ചിട്ടുണ്ട്.

മലങ്കര ഓർത്തഡോക്സ് സുറിയാനി സഭയുടെ കർമ്മയോഗി പുണ്യശ്ലോകനായ പുത്തൻകാവിലെ കൊച്ചുതിരുമേനിയുടെ ആത്മീയ ദീർഘദർശനത്തിന്റെ പരിണിതഫലമാണ് ബഥേൽ. കാലത്തിനു മുമ്പേ സഞ്ചരിക്കുന്ന ഉൾക്കണ്ണുമായി സഞ്ചരിച്ച പുത്തൻകാവിലെ കൊച്ചുതിരുമേനിയുടെ ആഗ്രഹവും സ്വപ്നസാക്ഷാത്കാരവുമാണ് ബഥേൽ കേന്ദ്രമായി 25 വർഷം മുമ്പ് നിലവിൽ വന്ന ചെങ്ങന്നൂർ ഭദ്രാസനം. ഈ ആത്മീയാചാര്യന്റെ സ്വപ്നം പൂർത്തീകരിക്കാൻ ദൈവം തിരഞ്ഞെടുത്ത് അഭിഷേകം ചെയ്തത് അദ്ദേഹത്തിന്റെ സഹോദരപുത്രനെ തന്നെയാണ് എന്നത് ചെങ്ങന്നൂർ ഭദ്രാസന ചരിത്രത്തിലെ അപൂർവ്വതയാണ്.

തന്റെ ഭാഗിനേയന്റെ സ്വപ്നം സാക്ഷാത്കരിക്കുന്നതിനായി അക്ഷീണം യത്നിക്കുന്ന ചെങ്ങന്നൂർ ഭദ്രാസന മെത്രാപ്പോലീത്താ അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്തായുടെ കരുത്തുറ്റ നേതൃത്വമാണ് രജതജൂബിലി വർഷത്തിലേക്ക് ചെങ്ങന്നൂർ ഭദ്രാസനത്തെ നയിച്ചത്.

പൗരസ്ത്യ വേദശാസ്ത്ര ദർശനങ്ങളേയും ആർഷഭാരത വാസ്തുശില്പകലാ ചാരുതയേയും ആദരിച്ചുകൊണ്ട് ബഥേൽ അരമന വർത്തിക്കുന്നുണ്ട്. പൗരാണിക ദേവാലയങ്ങളുടെയും ക്ഷേത്രങ്ങളുടെയും നാടായ ചെങ്ങന്നൂരിൽ കൊടിമരവും കൽവിളക്കുമായി പ്രശോഭിക്കുന്ന ബഥേൽ അരമന മത സാഹോദര്യത്തിന്റെയും ഭാരതീയ പാരമ്പര്യത്തിന്റെയും വിളംബര ഭൂമിയാണ്. ദീപാവലി നാളിൽ അരമന കേന്ദ്രം വെളിച്ചംകൊണ്ട് അലംകൃതമാക്കി മതസാഹോദര്യത്തിന്റെ പാതയിൽ ശക്തമായ സാന്നിധ്യമായി ചെങ്ങന്നൂർ ഭദ്രാസനം നിലനിൽക്കുന്നു. വ്യത്യസ്തങ്ങളായ കർമ്മപദ്ധതികളിൽ കഴിവ് തെളിയിച്ച ഭദ്രാസനാധിപൻ അഭിവന്ദ്യ തോമസ് മാർ അത്താനാസിയോസ് തിരുമേനിയുടെ നേതൃത്വത്തോട് ഒപ്പം നിന്ന് ഭദ്രാസനത്തെ നന്മയുടെ പടവുകളിലേക്ക് നയിച്ച ഭാഗ്യസ്ഥരണാർഹരായ എല്ലാ മുൻകാല പ്രവർത്തകരെയും ആദരവോടെ പ്രാർത്ഥനാപൂർവ്വം പ്രണമിക്കുന്നു.

രജതജൂബിലി പിന്നിട്ടുള്ള പ്രയാണത്തിൽ വൈദിക-വിശ്വാസി സംഘബോധത്തിന്റെ കരുത്ത് പുതിയ വേലങ്ങളും ദർശനങ്ങളും നിയോഗവും നൽകട്ടെ. കാതോലിക്കേറ്റിന്റെ മണിമുത്തായി, പൗരസ്ത്യ വേദശാസ്ത്രത്തിന്റെ മഹത്തായ ഉറവയായി അനന്തകാലം വാഴാൻ 'ചെങ്ങന്നൂർ ഭദ്രാസനത്തിന് കഴിയട്ടെ' എന്ന പ്രാർത്ഥന മാത്രം ഹൃദയത്തിൽ സൂക്ഷിച്ച് നമുക്ക് ഏറ്റുപാടാം. 'ചെങ്ങന്നൂർ ഭദ്രാസനം നീണ്ടാൾ വാഴട്ടെ.'

ഫാ. തോമസ് അമയിൽ



വിശ്വാസങ്ങളുടേയും ദർശനങ്ങളുടേയും പാതയിൽ....

ഭക്തന്മാരായ പൂർവ്വികർ ദീർഘദർശന നയങ്ങളാൽ രൂപപ്പെടുത്തിയ ചെങ്ങന്നൂർ ഭദ്രാസനം ആത്മീയ നിയോഗത്തിന്റെ രജതവർഷങ്ങൾ പൂർത്തീകരിക്കുമ്പോൾ അനൽപ്പമായ സന്തോഷത്തോടുകൂടിയാണ് ബലഹീനനായ ഞാൻ ഈ വേദിയിൽ നിൽക്കുന്നത്. വിളിച്ചവൻ വിശ്വസ്തൻ ആണെന്നുള്ള ദൈവിക വചനം അമ്പർത്ഥമാക്കുന്ന 25 വർഷങ്ങൾ ആണ് കടന്നുപോയത്. അജപാലന ദൗത്യത്തിന്റെ നിയോഗം, സ്നേഹത്തോടും, സമർപ്പണത്തോടും, ത്യാഗത്തോടും പുതിയതും പുജിതവുമാണ്. ദൈവിക തെരഞ്ഞെടുപ്പിന്റെ ദൗത്യം തെരഞ്ഞെടുക്കപ്പെട്ടവരെ ഉത്തമ പാത്രങ്ങൾ ആയി രൂപാന്തരപ്പെടുത്തുന്നു. തയ്യലമാണ് പതറുന്ന വർ പാറയായും കരം പിരിച്ച് കണക്കെഴുതുന്നവൻ ദൈവിക സുവിശേഷത്തിന്റെ രചയിതാവും ആയി മാറി നിയോഗിക്കപ്പെട്ടത്. ബറോഡയിൽ വിദ്യാഭ്യാസ പ്രവർത്തനങ്ങളിലും ഇടവക ശുശ്രൂഷയിലും ആയിരുന്ന ബലഹീനനായ എന്നെ ദൈവം വിളിച്ച് വേർതിരിച്ചത് ഈ ഭദ്രാസനത്തിന്റെ ആത്മീയ പരിപാലകനായിട്ടായിരുന്നു.

എന്റെ പിതൃസഹോദരനായ പുത്തൻകാവിൽ കൊച്ചുതിരുമേനിയുടെ വിയർപ്പും, കണ്ണുനീരും അലിഞ്ഞ ബഥേലിന്റെ അന്തരീക്ഷം ഭദ്രാസനത്തിന്റെ ആത്മീയ പ്രയാണപാതയിൽ പ്രചോദന ഉറവിടമാണ്. പൗരാണികതയ്ക്കും, മാനവമൈത്രിക്കും പേരുകേട്ട ചെങ്ങന്നൂരിന്റെ ഹൃദയഭാഗത്ത് സ്ഥിതിചെയ്യുന്ന 'ബഥേൽ' മലങ്കരസഭയ്ക്ക് അഭിമാനവും സഭാമക്കൾക്ക് ആത്മീക കുടാരവുമാണ്. പരിശുദ്ധനായ മാർത്തോമ്മാ ശ്ലീഹായുടെ സിംഹാസനത്തോട് അവസാനശ്വാസം വരെയുള്ള കുറും വിധേയത്വവുമാണ് രജതജൂബിലിയുടെ നിറവിൽ ചെങ്ങന്നൂരിന്റെ ആത്മീയമക്കൾക്ക് ഏറ്റുപാടുവാനുള്ളത്. "എന്റെ കർത്താവും എന്റെ ദൈവവുമേ" എന്നുള്ള അർത്ഥഗർഭമായ ആ സ്വർഗ്ഗീയ സൂക്തം നിദ്രയിലേക്ക് വീഴുമ്പോഴും നിദ്രവിട്ടുണരുമ്പോഴും ഒടുവിൽ നിത്യനിദ്രയിൽ അലിയുമ്പോഴും നമ്മുടെ വിശ്വാസദർശനമാകണം.

ഒന്നാം നൂറ്റാണ്ട് മുതൽ തന്നെ ക്രൈസ്തവ പാരമ്പര്യം അവകാശപ്പെടുവാൻ കഴിയുന്ന ചെങ്ങന്നൂരിന് മലങ്കര ഓർത്തഡോക്സ് സഭയുടെ ചരിത്രത്തിലും നിർണ്ണായക സ്ഥാനമുണ്ട്. ഈ ഭദ്രാസനത്തിൽപ്പെട്ട ചെങ്ങന്നൂരും, പുത്തൻകാവ് ആസ്ഥാനമാക്കി മാർത്തോമ്മാ ആരാമനും എട്ടാമനും സഭയെ നയിച്ചിരുന്നു എന്നതും, സഭാ സമാധാന പാതയിലെ നിർണ്ണായകമായ വഴിത്തിരിവായ പുത്തൻകാവ് അസ്സോസിയേഷൻ ഭദ്രാസനത്തിന്റെ പരിധിക്കുള്ളിൽ നടന്നു എന്നതും ചെങ്ങന്നൂരിന്റെ മലങ്കര സഭാ ചരിത്രത്തിലെ നിർണ്ണായകമായ സാന്നിധ്യവും സ്വാധീനവും വിളിച്ചോതുന്നു.

അസാധ്യതകളുടെ നടുവിൽ സുസാധ്യതകളെ ഒരുക്കുന്ന സർവ്വശക്തനായ ദൈവകൃപയെ പറ്റിയാണ് പൗലോസ് ശ്ലീഹാ "എന്നെ ശക്തനാക്കുന്നവൻ മുഖാന്തിരം ഞാൻ സകലത്തിലും മതിയാകുന്നവൻ ആകുന്നു" എന്ന് സാക്ഷിച്ചത്. ബഥേൽ അരമനയോടു ചേർന്നുള്ള ചായ്പ് കെട്ടിടം ആസ്ഥാനമാക്കി, ചേറുകണ്ടമായിരുന്ന ബഥേലിൽ പ്രവർത്തനം ആരംഭിക്കുമ്പോൾ ബാലാരിഷ്ടതകളും വെല്ലുവിളികളും നിരവധിയായിരുന്നു. ജനപങ്കാളിത്തത്തോടുകൂടിയുള്ള വളർച്ച എന്ന തത്വമാണ് തുടക്കം മുതലേ ഈ ഭദ്രാസനം അവലംബിച്ചിട്ടുള്ളത്. വയൽഭൂമി നികത്തുവാൻ ഒരു ലോറി മണ്ണ് പദ്ധതിയും, അരമന കേന്ദ്രം പണിയുവാൻ ഒരു ചതുരശ്ര അടി നിർമ്മാണ പദ്ധതിയും ആവിഷ്കരിച്ച് രജതജൂബിലി വർഷത്തിൽ രജതശോഭയോടെ നിൽക്കുവാനുള്ള കരുത്തോടെ ഈ ഭദ്രാസനത്തെ ഉയർത്തുവാൻ കഴിഞ്ഞതിൽ എനിക്ക് അനൽപ്പമായ ചാരിതാർത്ഥ്യമുണ്ട്.

ചെങ്ങന്നൂർ ഭദ്രാസനത്തിലെ സമർത്ഥരായ, ഊർജ്ജസ്വലരായ വൈദിക സമൂഹം ഒരു ഭദ്രാസനമെത്രാപ്പോലീത്താ എന്ന നിലയിൽ എന്റെ വലിയ സ്വത്താണ്. അവരുടെ വ്യത്യസ്തങ്ങളായ കഴിവുകളും അഭിരുചികളും തിരിച്ചറിഞ്ഞ് പ്രോത്സാഹിപ്പിക്കുവാൻ കഴിയുന്നത് മൂലം മലങ്കര സഭയിലെ വിവിധ കർമ്മ സരണികളിൽ സാന്നിധ്യം അറിയിച്ച നിരവധി വൈദികർ ഈ ഭദ്രാസനത്തിൽ ഉണ്ട്. ബലഹീനനായ എന്റെ കൽപ്പനകളോട് അവർ കാണിക്കുന്ന ആദരവും, ക്രിയാത്മകമായ പ്രതികരണം ആണ് രജതജൂബിലി നിറവിൽ ചെങ്ങന്നൂർ ഭദ്രാസനത്തിന്റെ കരുത്ത്. 25 വർഷങ്ങൾക്ക് മുമ്പ് ഈ ഭദ്രാസനത്തിന്റെ മെത്രാപ്പോലീത്തായി സുത്രോനീസാ ശുശ്രൂഷയിലൂടെ അഭിഷേകം ചെയ്യപ്പെട്ട അവസരത്തിൽ നടത്തിയ പ്രസംഗത്തിൽ ഞാൻ ചെങ്ങന്നൂരിന്റെ ആത്മീയ മക്കളോട് ആവശ്യപ്പെട്ടത് "മോശയുടെ കൈ ഉയർത്തിപ്പിടിച്ച് ഇസ്രായേൽ ജനം വിജയം നേടിയതുപോലെ ബലഹീനരായ ഞങ്ങളുടെ കൈകളെ താങ്ങി വി. സഭയെ വിജയപാതയിലും നയിക്കുക" എന്നായിരുന്നു. കഴിഞ്ഞ 25 വർഷത്തിൽ സന്തോഷത്തിലും സന്താപത്തിലും എനിക്ക് താങ്ങും തണലുമായി കൂടെയിരുന്നു, മലങ്കര സഭയോടു പ്രതിബദ്ധത മനസിൽ കെടാതെ സൂക്ഷിക്കുന്ന



വിശ്വാസിസമൂഹം ചെങ്ങന്നൂർ ഭദ്രാസനത്തിന്റെ വിജയമന്ത്രമാണ്. വിളിക്കുമ്പോൾ വിളിപ്പറഞ്ഞ് ഓടി എത്തുന്ന എന്റെ ആത്മീയ മക്കളുടെ നിർവ്യാജ സ്നേഹത്തിനു മുമ്പിൽ ഞാൻ നമ്രശിരസ്കനാകുന്നു.

ഭദ്രാസന സെക്രട്ടറിയുടെ റിപ്പോർട്ടിൽ ഈ ഭദ്രാസനത്തിന്റെ വ്യത്യസ്തങ്ങളായ കർമ്മസരണികളിൽ ഉള്ള സംഭാവനകളെപ്പറ്റി പ്രതിപാദിച്ചു കഴിഞ്ഞു. ഈ നേട്ടങ്ങളുടെ പിന്നിൽ സർവ്വശക്തനായ ദൈവത്തിന്റെ കൃപയും കരുണയും മാത്രമാണ് ഉള്ളത്.

സർവ്വശക്തനായ ദൈവം മനുഷ്യർക്കിടയിൽ മതിലുകളും അതിരുകളും സൃഷ്ടിക്കുന്നില്ല. യഹൂദ യവന ശമര്യ വേർതിരിവുകളോ കൂബേര കുചേല പണ്ഡിത പാമര വിഭജനങ്ങളോ വിലങ്ങുതടിയാകാത്ത വിമോചനം ആണ് യേശുക്രിസ്തു വിഭാവനം ചെയ്തത്. സ്വീകരിക്കുവാൻ സമ്മനസ്സുള്ളവരെ രക്ഷിക്കുവാൻ മാത്രമായിരുന്നില്ല ദൈവപുത്രന്റെ മനുഷ്യാവതാരം. തിരസ്കരിക്കുന്നവരെയും നിരസിക്കാതെ സംരക്ഷിച്ച് സത്യ വെളിച്ചത്തിലേക്ക് നയിക്കുക എന്ന പ്രേഷിത ദൗത്യമാണ് ക്രിസ്തു തന്റെ മണവാട്ടിയായ സഭയെ ഭരമേൽപ്പിച്ചിരിക്കുന്നത്. ജീവിതത്തിന്റെ പ്രധാന ഭാഗം ഗുജറാത്തിൽ പ്രവർത്തിച്ച എനിക്ക് അവിടെ വ്യത്യസ്ത മത പാരമ്പര്യങ്ങളെ ബഹുമാനിച്ച് പ്രവർത്തിക്കുവാൻ കഴിഞ്ഞത് 25 വർഷക്കാലം ഇവിടെയും തുടരുവാൻ കഴിയുന്നതിൽ സന്തോഷമുണ്ട്. കൊടിമരവും കൽവിളക്കും തദ്ദേശീയ വാസ്തുശിൽപ്പ മാതൃകകളുമായി തല ഉയർത്തി നിൽക്കുന്ന ബഥേൽ അരമനയെ മത സാഹോദര്യത്തിന്റെ പ്രതീകമായി ചെങ്ങന്നൂർ നിവാസികൾ കരുതുന്നതിൽ എനിക്ക് അനല്പമായ ചാരിതാർത്ഥ്യമുണ്ട്.

ചെങ്ങന്നൂർ ഭദ്രാസനത്തിന്റെ വളർച്ചയോടൊപ്പം ചെങ്ങന്നൂർ പട്ടണത്തിന്റെ വളർച്ച എന്ന വലിയ ലക്ഷ്യമാണ് കഴിഞ്ഞ 25 വർഷക്കാലം ഞാൻ മുന്നോട്ട് വച്ചത്. രാഷ്ട്രീയ ഭേദമെന്യേ എല്ലാ ജനപ്രതിനിധികളുമായും, പൊതുപ്രവർത്തകരുമായും തുറന്ന ചർച്ചകൾക്ക് തയ്യാറാകുകയും അരമന കേന്ദ്രം തന്നെ അതിന് രംഗ വേദിയാകുകയും ചെയ്തിട്ടുണ്ട്. പ്രകൃതിക്ഷോഭത്താൽ തകർന്നുപോയ ഗുജറാത്തിലേയും, സുനാമി യാൽ തകർക്കപ്പെട്ട കേരളത്തിലെ കടലോര തീരത്തിലേയും, ചിക്കൻഗുനിയാൽ ആക്രമക്കപ്പെട്ട രോഗി കൾക്കു നടുവിലേക്കും, ചെങ്ങന്നൂർ മാർക്കറ്റ് ഉൾപ്പെടെയുള്ള ശുചീകരണ പ്രവർത്തനത്തിലേക്കും നാം കടന്നുചെന്നത് ക്രൈസ്തവ ബോധ്യങ്ങൾ പ്രോജക്ടിലിപ്പിക്കുന്ന വികസന കാഴ്ചപ്പാടുകൾ മൂലമാണ്.


രജതജൂബിലി നമുക്ക് വ്യത്യസ്തങ്ങളായ നിയോഗങ്ങളും വഴിത്താരകളും തുറക്കുന്നു. വിശ്വാസകടന്നാക്രമണങ്ങളുടെ നടുവിൽ സത്യവിശ്വാസ സംരക്ഷകരായും, അസ്ഥിത്വബോധങ്ങളെ ചോദ്യം ചെയ്യപ്പെടുമ്പോൾ സ്വാതന്ത്ര്യ സംരക്ഷകരായും, ജീവകാരുണ്യ പ്രവർത്തനങ്ങളുടെ നിലയ്ക്കാത്ത ശ്രോതസ്സായും നമുക്ക് മുന്നേറേണ്ടിയിരിക്കുന്നു. അത്യാധുനിക സൗകര്യങ്ങളോടു കൂടിയുള്ള ആഡിറ്റോറിയം, നമ്മുടെ കുട്ടികൾക്ക് പഠിക്കുവാൻ സഹായകരമായ വിദ്യാഭ്യാസ സ്ഥാപനങ്ങൾ ഇങ്ങനെ നിരവധി പൂർത്തീകരിക്കപ്പെടാത്ത സ്വപ്നങ്ങൾ ബാക്കിയാണ്. പാറകൾ പിളർക്കുകയും, സമുദ്രം വഴിമാറുകയും, ആകാശം തുറക്കുകയും ചെയ്ത ദൈവകൃപയിൽ ശരണപ്പെട്ട് നമുക്ക് ഇവ പ്രവർത്തിപഥത്തിൽ എത്തിക്കുവാൻ കഴിയുമെന്ന് എന്റെ ഉത്തമബോധ്യം.

രജതജൂബിലി നിറവിൽ തിരിഞ്ഞുനോക്കുമ്പോൾ കടപ്പാടുകൾ രേഖപ്പെടുത്തേണ്ട നിരവധിപേർ ഉണ്ട്. ഒരൂ പിതാവിനെപ്പോലെ എന്നെ സ്നേഹിക്കുകയും മേൽപ്പട്ടസ്ഥാനത്തേക്ക് എന്നെ കൈപിടിച്ചു ഉയർത്തി അഭിഷേകം ചെയ്ത ഭാഗ്യസ്ഥരണാർഹനായ പരി. ബസേലിയോസ് മാർത്തോമ്മാ മാത്യൂസ് പ്രഥമൻ ബാവാ തിരുമേനിയുടെ ഓർമ്മകൾക്ക് മുമ്പിൽ ഞാൻ നമ്രശിരസ്കനാകുന്നു. പരി. ബാവാ തിരുമേനിയുടെ ശക്തമായ നിലപാടുകൾ ആണ് ചെങ്ങന്നൂർ ഭദ്രാസനത്തിന്റെ ഉദയത്തിന് നിദാനം എന്നുള്ളത് ആർക്കും വിസ്തരിക്കാൻ കഴിയാത്ത ചരിത്ര സത്യമാണ്. ചെങ്ങന്നൂർ ഭദ്രാസനം രൂപീകരിക്കുവാൻ അദ്ധ്വാനം ചെയ്ത് മൺമറഞ്ഞുപോയ എല്ലാ ആചാര്യന്മാരെയും പ്രവർത്തകരെയും പ്രാർത്ഥനാപൂർവ്വം ഓർക്കുന്നു. കഴിഞ്ഞ 25 വർഷക്കാലം ഈ ഭദ്രാസനത്തിന്റെ ആത്മീയ പ്രവർത്തനങ്ങൾക്ക് ചുക്കാൻ പിടിച്ച് കടന്നുപോയ എല്ലാവരെയും കർത്തൃ സന്നിധിയിൽ ഓർക്കുന്നു. പ്രത്യേകിച്ച് പ്രാരംഭത്തിൽ ഭദ്രാസനത്തിന്റെ വളർച്ചയ്ക്കായി അഹോരാത്രം യത്നിച്ച പുലിമുഖത്ത് പി. ജി. ജോർജ്ജ് അച്ചന്റെ സേവനങ്ങളെ നന്ദിപൂർവ്വം കർത്തൃസന്നിധിയിൽ ഓർക്കുന്നു. ഭദ്രാസന സെക്രട്ടറിയായി പ്രവർത്തിച്ച് വാങ്ങിപ്പോയ പള്ളിയിൽ പി. ജി. ജോർജ്ജ് കോർ-എപ്പിസ്കോപ്പായുടെ സേവനങ്ങളെയും നന്ദിപൂർവ്വം ഓർക്കുന്നു.

രജതജൂബിലി ആഘോഷങ്ങൾ ചരിത്ര സംഭവമാക്കുവാൻ ഊണും ഉറക്കവും വെടിഞ്ഞ് അദ്ധ്വാനിക്കുന്ന ഭദ്രാസന സെക്രട്ടറി മാത്യു വർഗ്ഗീസച്ചനെയും അദ്ദേഹത്തിന്റെ കൂടെ പ്രവർത്തിക്കുന്ന വിവിധ കമ്മറ്റി അംഗങ്ങളെയും ഞാൻ ഹൃദയംഗമായി അനുഗ്രഹംഗീകരിക്കുന്നു. അദ്ഭുതകരങ്ങളായ ദൈവത്തിന്റെ കൃപയും കരുണയും ധാരാളം അനുഭവിച്ചറിഞ്ഞ 25 വർഷങ്ങൾ കടന്നുപോകുമ്പോൾ ബലഹീനനായ എന്നെ ശക്തികരിച്ച ദൈവസ്നേഹത്തിന്റെ മുമ്പിൽ ശിരസു നമിക്കുന്നു. പരിശുദ്ധ കാതോലിക്കാ ബാവാ തിരുമേനിയോടും എപ്പിസ്കോപ്പൽ സുന്നഹദോസിനോടുമുള്ള ഐക്യദാർഢ്യം ആവർത്തിച്ചുറപ്പിച്ച് പ്രഖ്യാപിക്കുന്നു. ദൈവിക ഭവനമായ ബഥേൽ ദൈവിക കൃപകളുടെ കൂടാരമായി തുടർന്നും വർത്തിക്കുവാൻ ഏവരുടെയും കണ്ണുനീരോടുകൂടിയുള്ള പ്രാർത്ഥന അഭ്യർത്ഥിച്ചുകൊണ്ട് എന്റെ അദ്ധ്യക്ഷപ്രസംഗത്തിൽ നിന്ന വിരമിക്കുന്നു. ദൈവം നമ്മെ അനുഗ്രഹിക്കട്ടെ.

ശേഷം പിന്നാലെ, ദൈവം അനുഗ്രഹിക്കട്ടെ.

തോമസ് മാർ അത്താനാസിയോസ് മെത്രാപ്പോലീത്താ



ജൂബിലി ഉയർത്തുന്ന സന്ദേശം

ചെങ്ങന്നൂർ ഭദ്രാസനം രൂപീകൃതമായതിന്റെ രജതജൂബിലി ആഘോഷിക്കുകയാണ്. ഇക്കാലയളവിൽ ഭദ്രാസനം കൈവരിച്ച നേട്ടങ്ങൾക്കും പ്രാപിച്ച പുരോഗതിക്കും മുക്തകണ്ഠമായ അഭിനന്ദനങ്ങൾ! ദീർഘവീക്ഷണത്തോടുകൂടിയ ആസൂത്രണം, ക്രമീകൃതമായ പ്രവർത്തന പരിപാടി, ചിട്ടയോടു കൂടിയ ഭരണക്രമം ഇവയൊക്കെ പുരോഗതിയുടെ പാതയിലേക്ക് ഭദ്രാസനത്തെ നയിക്കുന്നു. ഭദ്രാസന സാരമിയും സഹപ്രവർത്തകരും അനുഭവദാനം അർഹിക്കുന്നു.

ജൂബിലി ആഘോഷത്തിന്റെയും ആഘോഷത്തിന്റെയും അവസരമാണ്. മതവിശ്വാസികളും മതനിഷേധികളും ജൂബിലി പരിപാടികൾ സംഘടിപ്പിക്കുന്നു. ജൂബിലി എന്നുള്ള ആശയം തന്നെ ഹൃദയഹാരിയാണ്. ഇരുപത്തിയഞ്ച്, അൻപത്, അറുപതി, എഴുപത്തിയഞ്ച് എന്നീ വർഷങ്ങൾ കഴിയുമ്പോൾ വിവിധ പേരുകൾ നൽകി (സിൽവർ, ഗോൾഡൻ, ഡയമണ്ട് തുടങ്ങിയവ) ജൂബിലി നടത്തുന്നു.

ജൂബിലിയുടെ ഉത്ഭവം എവിടെനിന്ന് എന്ന് പലരും ഓർക്കാറില്ല. അത് വേദപുസ്തകത്തിൽ രൂപം കൊണ്ടതാണ്. യിസ്രായേലു ജനതയിൽ നിന്നും അവരുടെ മത, സാമൂഹിക സംസ്കാരത്തിൽ നിന്നും ഉയർന്നുവന്നതാണ്. പിന്നീട് അതു ക്രൈസ്തവ ദർശനത്തിൽക്കൂടി പാശ്ചാത്യ സാംസ്കാരിക ധാരയിൽ കടന്നു വരികയായിരുന്നു.

‘ജൂബിലി’ എന്ന വാക്ക് ‘യോബേൽ’ എന്ന എബ്രായ പദത്തിൽ നിന്നാണ് ആ വാക്കിന്റെ വാച്യാർത്ഥം “ആടിൻകൊമ്പ്” എന്നാണ്, ആ പ്രദേശത്തെ വലിയ ആട്ടുകൊറ്റന്മാരുടെ നീണ്ടു വളഞ്ഞ കൊമ്പ് എടുത്ത് അതിന്റെ കനം കുറഞ്ഞ അറ്റത്ത് ഒരു ‘ജൂബിലി’ എന്നതിനു കാഹളം എന്ന അർത്ഥം അങ്ങനെ ഉണ്ടായി. ഭാരതത്തിൽ ഹൈന്ദവാരാധനയുടെ സന്ദർഭത്തിലും മറ്റു മതപരമായ ചടങ്ങുകളിലും “ശംഖ്” വിളിക്കാറുണ്ട്. കാഹളം മുഴക്കുന്നതിനു തുല്യമാണത്. മലയാളത്തിൽ ‘ശംഖധനി’ മുഴക്കുക എന്നൊരു പ്രയോഗം തന്നെ പ്രചാരത്തിലുണ്ട്.

യഹൂദ നിയമപ്രകാരം ജൂബിലി എങ്ങനെ

ആചരിച്ചു? അവരുടെ ആചരണ മൂറയിൽ നിന്ന് ഇന്നുള്ള നമുക്ക് എന്തു സന്ദേശം ലഭിക്കുന്നു? ഇതെപ്പറ്റി വളരെ സംക്ഷിപ്തമായി പ്രസ്താവിക്കുക മാത്രമാണ് ഇവിടെ ചെയ്യുന്നത്. യഹൂദനിയമങ്ങൾക്കനുസരിച്ച് ഏഴാം വർഷം ശാബതു വർഷമാണ്. അതു കാഹളമുതി പ്രഖ്യാപിക്കുന്നു. അത് സ്വാതന്ത്ര്യത്തിന്റെയും സ്വസ്ഥതയുടെയും വർഷമാണ്. ഏഴു വീതമുള്ള ഏഴു വർഷങ്ങൾ എണ്ണുമ്പോൾ 49 വർഷങ്ങൾ തികയുന്നു. അതിനുശേഷം വരുന്ന ‘അൻപതാം വർഷം’ ജൂബിലി വർഷമാണ്. അതിനെപ്പറ്റിയുള്ള വിശദമായ പരാമർശം ലേഖ്യ 25:10-13 വരെ കാണുക. ആ വേദഭാഗം പഠിക്കുമ്പോൾ താഴെപ്പറയുന്ന നാലു കാര്യങ്ങൾ നമ്മുടെ ശ്രദ്ധയിൽപ്പെടുന്നു. അന്നത്തെ യഹൂദ ജനതയുടെ ജീവിതാനുഭവത്തോട് ബന്ധപ്പെട്ടവയാണ് അവയെങ്കിലും ഇന്നുള്ള നമ്മുടെ അനുഭവത്തിലും സാഹചര്യത്തിലും വളരെ പ്രസക്തിയുണ്ട്.

1. നിലങ്ങൾക്കു വിശ്രമം കൊടുക്കേണ്ട വർഷം : (ലേഖ്യ 25:11)

മണ്ണിനെ ചൂഷണം ചെയ്ത് അതിൽ നിന്ന് എത്രയും ഊറ്റിയെടുക്കാമെന്നുള്ളതാണ് ഇന്നത്തെ നമ്മുടെ സമീപനം. അതുമൂലമുള്ള പരിസ്ഥിതി പ്രശ്നങ്ങൾ നാമിന്നു നേരിട്ടുകൊണ്ടിരിക്കുന്നു. മനുഷ്യനും മൃഗത്തിനും എന്നതുപോലെ വിളഭ്യമിക്കും വിശ്രമം ആവശ്യമുണ്ട്. ആ തത്വമനുസരിച്ച് മുൻകാലങ്ങളിൽ പഴനിലം ഇടുന്ന പതിവ് നമുക്കുണ്ടായിരുന്നു. പ്രകൃതിയുടെ നിയമങ്ങളെ മാനിച്ചും മനസ്സിലാക്കിയും പ്രവർത്തിക്കാത്തതിന്റെ ഫലം പ്രകൃതി തന്നെ നമുക്കിന്ന് പ്രതികൂലമായിത്തീർന്നിരിക്കുകയാണ്. അതിന്റെ തീക്തഫലം നാമനുഭവിച്ചു തുടങ്ങിയിരിക്കുന്നു. അതുകൊണ്ട് പ്രകൃതി സംരക്ഷണത്തിനുള്ള ആഹ്വാനം ജൂബിലിയുടെ മൗലിക സന്ദേശത്തിൽപ്പെടുന്നു.

2. യഥാ സ്ഥാനപ്പെടുത്തേണ്ട വർഷം:-

നിങ്ങൾ താന്താന്റെ അവകാശത്തിലേക്കു പോകണം” പ്രസക്ത വേദഭാഗത്ത് ഇത് രണ്ടു പ്രാവശ്യം ആവർത്തിച്ചു പറഞ്ഞിരിക്കുന്നു. അടിമകൾക്ക് വിമോചനം ലഭിക്കുന്ന അവസരമാണ്.

പൈതൃകമായി ലഭിച്ച അവകാശം ചില



പ്ലോൾ കടം മൂലം അന്യാധീനപ്പെട്ടു എന്നു വരാം. അങ്ങനെ സംഭവിച്ചാൽ ജൂബിലി വർഷത്തിൽ അവകാശം തിരികെ കൊടുക്കണമെന്നാണ് നിയമം. ദൈവമക്കൾ എന്ന നിലയിൽ സ്വർഗ്ഗീയാവകാശത്തിന് നാം അർഹരായിട്ടുള്ളവരാണ്. “നാം മക്കൾ എങ്കിലും അവകാശികളും ആകുന്നു, ദൈവത്തിന്റെ അവകാശികളും ക്രിസ്തുവിന്റെ കൂട്ടവകാശികളും തന്നെ.” (റോമ. 8:17). എഫേ. 1:13 കാണുക. ഈ അവകാശങ്ങൾ നാം നഷ്ടപ്പെടുത്തി ലോകത്തിന്റെ നേട്ടങ്ങൾക്കുവേണ്ടി ഉത്സാഹിച്ചിട്ടുള്ളവരാണ്. അതുകൊണ്ട് നാം നമ്മുടെ ദുഃസ്ഥിതി തിരിച്ചറിഞ്ഞ് നമ്മുടെ സ്വന്തം ആത്മീയാവകാശത്തിലേക്ക് തിരിച്ചെത്തുവാൻ ശ്രമിക്കണം.

അതുപോലെ അടിമത്തത്തിൽ നിന്നുള്ള മോചനവും ജൂബിലിയുടെ അനുഭവമാണ്. ‘ബദ്ധന്മാർക്കു വിടുതലും..... പീഡിതരെ വിടുവിച്ചു യപ്പാനും കർത്താവിന്റെ പ്രസാദവർഷം പ്രസംഗിപ്പാനും’ എന്നു യേശുതാ പ്രവാചകൻ സൂചിപ്പിക്കുന്നത് ശ്രദ്ധേയമാണ്. (61:1.) മശിഹായുടെ ആഗമനം ഒരു ജൂബിലി വർഷം ആയിരിക്കുമെന്നുള്ള പ്രതീക്ഷയാണ് പ്രവാചകൻ പുലർത്തിയത്. അന്നു സംഭവിക്കുന്ന ഒന്നാണ് ബദ്ധന്മാർക്കുള്ള വിമോചനം. ‘അവൻ ബദ്ധന്മാരെ വിടുവിച്ച് സൗഭാഗ്യത്തിലാക്കുന്നു’ (സങ്കീ. 68:5).

അയമശക്തികൾക്കും അയമസ്വഭാവങ്ങൾക്കും അനേകരും അടിമപ്പെട്ടവരായി ഇന്നു കഴിയുന്നു. അവർക്കു ക്രിസ്തുയേശു വിമോചനം പ്രഖ്യാപിക്കുന്നു. സാമൂഹികമായ ചില ഘടനകളുടെ അടിമത്തമാണ് മറ്റൊരു ദുഃസ്ഥിതി. മനുഷ്യവ്യക്തിത്വത്തെ അടിച്ചമർത്തി വച്ചിരിക്കുന്ന സകലത്തിൽ നിന്നും അവൻ വിമോചിതനാകണം. അതാണ് ജൂബിലിയിൽ സംഭവിക്കേണ്ടത്.

3. അനുരജ്ഞനത്തിന്റെ വർഷം :

ഇന്ന് എല്ലാ രംഗത്തും ഐതര്യം (alirnation) സംഭവിച്ചുകൊണ്ടിരിക്കുകയാണ്. നമ്മുടെ കാലത്തിന്റെ പ്രത്യേകതയാണ് ഐതര്യവും ശൈഥില്യവും. (Alirnation is the mark of our age) ഇത് ഇന്ന് ഏറ്റവും പ്രകടമാകുന്നത് കുടുംബങ്ങളിലാണ്. ഒരു കാലത്ത് ഏറ്റവും കെട്ടുറപ്പുള്ളതായിരുന്നു. നമ്മുടെ കുടുംബങ്ങൾ, ഇന്നത്തെ അവസ്ഥ എന്താണ്? വിവാഹ മോചനത്തിനായി കോടതിയിലേക്ക് ഓടുന്നു. കുടുംബഭദ്രത കൈവരുത്തുവാനുള്ള ഒരു വർഷമായി ഭദ്രാസനം പ്രഖ്യാപിച്ച് പഠനങ്ങളും പ്രബോധനങ്ങളും നടക്കുന്നതായിട്ടറിയാം.

അതുപോലെ സഹോദരങ്ങൾ തമ്മിലുള്ള അന്യായങ്ങൾ പരിഹരിക്കപ്പെട്ട് നല്ല ബന്ധത്തിൽ എത്തേണ്ട അവസരമാണ്. ദേശവാസികൾ എല്ലാം ജൂബിലി ആഘോഷത്തിൽ പങ്കുചേരണമെന്ന് അനുശാസിക്കുമ്പോൾ, സമൂഹത്തിലെ ശിഥിലീകരണ പ്രവണതകളെ ഇല്ലാതാക്കി എല്ലാവരും ഐക്യദാർഢ്യത്തോടെ ജീവിക്കുവാൻ ഉദ്ദേശിക്കുന്നു. വർഗ്ഗത്തിന്റെ പേരിലും മതത്തിന്റെ പേരിലും ഇന്നു കലാപങ്ങളും പോരാട്ടങ്ങളും എവിടെയും നടമാടുകയാണ്. സ്നേഹത്തിന്റെ ഭാഷ സംസാരിക്കുന്നവരും സ്നേഹത്തിന്റെ പ്രവൃത്തി ചെയ്യുന്നവരുമാണ് ഇന്ന് അധികമായി ഉണ്ടാകേണ്ടത്. ജൂബിലി ഉയർത്തുന്ന വെല്ലുവിളി അതത്രേ.

4. ദൈവത്തോടുള്ള ബന്ധം ഭദ്രമാക്കു :

“നിന്റെ ദൈവത്തെ ഭയപ്പെടണം; ഞാൻ നിങ്ങളുടെ ദൈവമായ യഹോവയാകുന്നു. അതുകൊണ്ട് നിങ്ങൾ എന്റെ കല്പനകൾ അനുസരിച്ച് എന്റെ വിധികൾ പ്രമാണിച്ച് ആചരിക്കണം. എന്നാൽ നിങ്ങൾ ദേശത്തു നിർഭയം വസിക്കും”. (ലേവ്യ. 25:17,18) നമ്മുടെ എല്ലാ പ്രശ്നങ്ങൾക്കും കാരണം ദൈവബന്ധത്തിൽ നമുക്കു വന്നിട്ടുള്ള വീഴ്ചയിലാണ്. നമ്മുടെ പാപമാണ് നമ്മെ ദൈവത്തിൽ നിന്നകറ്റുന്നത്. പാപത്തെ വളരെ ലാഘവത്തോടെ വീക്ഷിക്കുന്ന ഒരവസ്ഥയാണ്. സകലതിനും നാം ഒഴിവു കഴിവുകളും ന്യായീകരണങ്ങളും നടത്തുന്നവരാണ്. അതുകൊണ്ട് ശരിയായ പാപബോധമോ തജ്ജന്യമായ അനുതാപമോ ഇല്ലാത്ത ദുരവസ്ഥയിൽ നാം തുടരുന്നു.

ജൂബിലി നമ്മോടാവശ്യപ്പെടുന്നത് ദൈവഭയത്തിൽ ചേർന്നു വരിക എന്നത്രേ. അവിടുത്തെ കല്പനകൾ ആചരിക്കുന്നതിൽ ഉത്സാഹവും ആനന്ദവും കണ്ടെത്തുന്നവരായിരിക്കണം ജൂബിലിയുടെ മൗലികമായ തത്വങ്ങൾ നമ്മുടെ ജീവിതത്തിന്റെ സമസ്ത മേഖലകളിലും പ്രതിഫലിക്കുവാൻ ഇടയാകട്ടെ എന്നു പ്രാർത്ഥിക്കുന്നു.



അറിയിപ്പ്

ഭദ്രാസന രജത ജൂബിലിയുടെ ഫെബ്രുവരി 24 മുതൽ മാർച്ച് 1 വരെയുള്ള പരിപാടികൾ ഉൾക്കൊള്ളിച്ചുകൊണ്ടുള്ള C D തയ്യാറായിട്ടുണ്ട്. ആവശ്യമുള്ളവർ മാർച്ച് 31 മുൻപ് അഡ്വാൻസ് നൽകി ബുക്ക് ചെയ്യേണ്ടതാണ്.



റവ. ഫാ. ഏബ്രഹാം കോശി കുറുപ്പുറത്ത്

ചരിത്രസാക്ഷ്യമായി ജൂബിലി ആഘോഷം

സുവിശേഷത്തിന്റെ മൂല്യവും ശക്തിയും സമൂഹത്തിനു പകർന്നു നൽകുകയാണ് അജപാലക ദൗത്യമെന്ന് അർമീനിയൻ ഓർത്തഡോക്സ് സഭാ തലവൻ പരിശുദ്ധ അരാം പ്രഥമൻ കാതോലിക്കാ പറഞ്ഞു. ഓർത്തഡോക്സ് സഭ ചെങ്ങന്നൂർ ഭദ്രാസന രജത ജൂബിലി ആഘോഷങ്ങളുടെ സമാപന സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം.

ക്രിസ്തീയ സ്നേഹവും സാക്ഷ്യവും പരത്തേണ്ട ക്രിസ്തുവിന്റെ സ്ഥാനപതികളാണ് നാം ഓരോരുത്തരും. ഏറ്റവും ഉത്തരവാദിത്വത്തോടും പ്രതിബദ്ധതയോടും പ്രതിനിധാനം ചെയ്യേണ്ട സ്ഥാനമാണിത്. ധീരനായ ഇടയൻ ആട്ടിൻ പറത്തോടൊപ്പം കഴിയുന്നു. ഇടയശ്രേഷ്ഠനാണ് ക്രിസ്തു. ധീരനായ ഇടയശ്രേഷ്ഠനായ ക്രിസ്തുവിന്റെ മാതൃക ഉൾക്കൊണ്ട് സഭാ നേതാക്കന്മാർ പ്രവർത്തിക്കണം. സുവിശേഷത്തിന്റെ മൂല്യവും ശക്തിയും പകർന്നു കൊടുക്കുകയാണ് അജപാലന ദൗത്യത്തിന്റെ ലക്ഷ്യം. ക്രൈസ്തവ സാക്ഷ്യത്തിന്റെ സന്ദേശവാഹകരായി നാം മാറണം.

പ്രവർത്തന ശേഷിയും ആവശ്യത്തിനുള്ള വിദ്യാഭ്യാസവും കർമ്മനിരതമായ പ്രവർത്തന വൈഭവവും കൊണ്ട് ധന്യരായ ഒരു പറ്റം മെത്രാപ്പോലീത്തമാർ ഈ സഭയ്ക്കുള്ളത് പരിശുദ്ധ ബാവാ തിരുമേനിക്കും സഭ ആകമാനവും അഭിമാനിക്കാവുന്ന കാര്യമാണ്. അതിന് നല്ല ഉദാഹരണമാണ് പ്രത്യേകിച്ച് മെത്രാഭിഷേക ജൂബിലി ആഘോഷിക്കുന്ന അഭി. തോമസ് മാർ അത്താനാസിയോസ് മെത്രാപ്പോലീത്ത. അദ്ദേഹത്തിന്റെ ശക്തമായ നേതൃത്വം ഈ ഭദ്രാസനത്തെ അനുദിനം അഭിവൃത്തിയിലേക്ക് നയിക്കുന്നു എന്നത് ഈ ചരിത്ര മുഹൂർത്തം സാക്ഷ്യീകരിക്കുന്നു. മലങ്കര ഓർത്തഡോക്സ് സഭ പ്രത്യേകിച്ച് ചെങ്ങന്നൂർ ഭദ്രാസനം നൽകിയ ഈ സ്വീകരണത്തിൽ ഞാൻ അതീവ സന്തുഷ്ടനാണ് എന്ന് പരിശുദ്ധ അരാം പ്രഥമൻ കാതോലിക്ക ബാവാ അറിയിച്ചു. ജൂബിലി സമ്മേളനത്തിന് തിരിതെളിഞ്ഞപ്പോൾ 25 വർഷത്തെ സുചിപ്പിച്ചുകൊണ്ട് 25 ആചാരവെടികൾ മുഴങ്ങി.

ഭദ്രാസന ജൂബിലിയും ഭദ്രാസനാധിപൻ അഭിവന്ദ്യ തോമസ് മാർ അത്താനാസിയോസിന്റെ ഇടയ ശുശ്രൂഷാ ജൂബിലിയും ഒരുമിച്ചു വന്നതു

ഭാഗ്യമാണ്. ഭദ്രാസനത്തിനും മെത്രാപ്പോലീത്തായ്ക്കും ഇഴപിരിയാത്ത ബന്ധമുണ്ട്. സാമൂഹിക സേവനത്തിന് സഭകൾ മുന്നിട്ടിറങ്ങേണ്ടത് കാലഘട്ടത്തിന്റെ ആവശ്യമാണെന്നും പരിശുദ്ധ അരാം പ്രഥമൻ കാതോലിക്കാ പറഞ്ഞു.

ഭദ്രാസനാധിപൻ അഭിവന്ദ്യ തോമസ് മാർ അത്താനാസിയോസ് അദ്ധ്യക്ഷത വഹിച്ചു. പരിശുദ്ധ ബസേലിയോസ് മാർത്തോമ്മാ ദിദിമോസ് പ്രഥമൻ കാതോലിക്കാ ബാവാ മഹാപുരോഹിത സന്ദേശം നൽകി. പ്രാർത്ഥനയും ഉപവാസവും സ്വർഗത്തിലേക്കു നയിക്കുന്ന വഴികളാണെന്നും ഇവ ജീവിതഗന്ധിയാക്കാൻ നാം ശീലിക്കണമെന്നും പരിശുദ്ധ ബാവാ പറഞ്ഞു. മന്ത്രി പി. ജെ. ജോസഫ് ഭവനദാനവും മന്ത്രി രാമചന്ദ്രൻ കടന്നപ്പള്ളി ഭൂഭദ്രതാ വർഷാചരണവും ഭദ്രാസന ചാരിറ്റി പ്രവർത്തനങ്ങളുടെ ഉദ്ഘാടനവും നിർവ്വഹിച്ചു. പരിശുദ്ധ അരാം പ്രഥമൻ ബാവയ്ക്ക് ചെങ്ങന്നൂർ ഭദ്രാസനത്തിന്റെ ഉപഹാരമായി ആനമുള്ള കണ്ണാടിയും, തടിയിൽ തീർത്ത ആനയുടെ രൂപവും നൽകി.

നിയുക്ത കാതോലിക്കാ പൗലോസ് മാർ മിലിത്തിയോസ് ഡയറക്ടറി പ്രകാശനവും പ്രതിപക്ഷ നേതാവ് ഉമ്മൻചാണ്ടി സ്മരണിക പ്രകാശനവും നിർവ്വഹിച്ചു. ആർച്ച് ബിഷപ്പ് മാർ ജോസഫ് പൗലത്തിൽ, അഭിവന്ദ്യ ഡോ. സഖറിയാസ് മാർ തെയോഫിലോസ് സഫ്രഗൻ മെത്രാപ്പോലീത്ത, അഭിവന്ദ്യ കൂര്യാക്കോസ് മാർ ക്ലിമ്മീസ് , അഭിവന്ദ്യ ഡോ. യൂഹാനോൻ മാർ ക്രിസോസ്റ്റമോസ് , അഭിവന്ദ്യ ഡോ. ഗബ്രിയേൽ മാർ ഗ്രിഗോറിയോസ് , അഭിവന്ദ്യ ഡോ. മാത്യൂസ് മാർ തിമോത്തിയോസ്, അഭിവന്ദ്യ ജോസഫ് മാർ ദിവന്നാസിയോസ്, നിയുക്ത മെത്രാന്മാരായ റവ. ഫാ. ജോൺ മാത്യൂസ്, റവ. യൂഹാനോൻ റമ്പാൻ എന്നിവർ അനുഗ്രഹ പ്രഭാഷണവും നടത്തി. ഭദ്രാസന സെക്രട്ടറി റവ. ഫാ. മാത്യു വർഗീസ് പുളിമുട്ടിൽ ജൂബിലി റിപ്പോർട്ട് അവതരിപ്പിച്ചു.

എം. പി. മാരായ ശ്രീ. കൊടിക്കുന്നിൽ സുരേഷ്, പ്രഫ. പി. ജെ. കുര്യൻ, ശ്രീ. പി. സി. വിഷ്ണുനാഥ് എം. എൽ. എ, നഗരസഭാദ്ധ്യക്ഷൻ ശ്രീ. രാജൻ കണ്ണാട്ട്, അസ്സോസിയേഷൻ സെക്രട്ടറി ഡോ. ജോർജ്ജ് ജോസഫ്, വെരി. റവ. കെ. ഒ. ഫിലിപ്പ് കോർ എപ്പിസ്കോപ്പാ, പ്രഫ. വി. ഐ.



ജോസഫ്, ശ്രീ. ചാക്കോ വർഗീസ്, എന്നിവർ പ്രസംഗിച്ചു. റവ. ഫാ. തോമസ് വർഗീസ് അമായിൽ സ്വാഗതവും അഡ്വ. വി. സി. സാബു കൃതജ്ഞതയും അർപ്പിച്ചു.

സമ്മേളനത്തിനു മുന്നോടിയായി ജൂബിലി സന്ദേശം വാനോളം ഉയർത്തി നഗരവീഥികൾക്ക് ഉത്സവഹാര്യ പകർന്ന ജൂബിലി സമാപന ഘോഷയാത്രയിൽ ആയിരങ്ങൾ പങ്കെടുത്തു. ഓർത്തോക്സ് സഭ ചെങ്ങന്നൂർ ഭദ്രാസനത്തിന്റെ രജത ജൂബിലി ആഘോഷങ്ങൾക്ക് സമാപനം കുറിച്ച് ഇന്നലെ 1.30ന് ക്രിസ്ത്യൻ കോളേജ് ജംഗ്ഷനിൽ ആരംഭിച്ച പ്രൗഢഗംഭീരമായ ഘോഷയാത്രയിൽ ഭദ്രാസനത്തിലെ 51 ഇടവകകളിൽ നിന്നുള്ള വൈദികരും വിശ്വാസികളും പങ്കെടുത്തു.


കാതോലിക്കേറ്റ് പതാകയേന്തി ഭദ്രാസന സെക്രട്ടറി മാത്യു വർഗീസിനു പിന്നിലായി ഭദ്രാസനത്തിലെ വൈദിക ശ്രേഷ്ഠർ, സഭാ മാനേജിംഗ് കമ്മിറ്റിയംഗങ്ങൾ, ഭദ്രാസന കൗൺസിൽ അംഗങ്ങൾ എന്നിവർ കാതോലിക്കേറ്റ് പതാകയേന്തി റാലിയിൽ അണിനിരന്നു. ജൂബിലിയെ അനുസ്മരിപ്പിച്ചുകൊണ്ടുള്ള 25 സ്വർണ കുരിശുകളും, 25 ഇരുചക്രവാഹന വോളന്റിയർമാരും, വിശുദ്ധ വേദപുസ്തകവും വഹിച്ച് പരമ്പരാഗത ക്രൈസ്തവ വേഷമായ ചട്ടയും മുണ്ടും കവണിയും ധരിച്ച 25 സ്ത്രീകളും പങ്കെടുത്തു. ബാൻഡ് മേളവും, പഞ്ചവാദ്യവും, ചെണ്ടമേളവും ഘോഷയാത്രയ്ക്കു കൊഴുപ്പേകി. കുന്നൻ കുരിശ് സത്യത്തെയും, മതസൗഹാർദ്ദത്തെയും, വി. വേദപുസ്തക സംബന്ധമായ വിഷയങ്ങളെയും ആസ്പദമാക്കി ക്രൈസ്തവ സന്ദേശം ഉണർത്തുന്ന ഫ്ലോട്ടുകൾ മുത്തുക്കുടകൾ, സന്ദേശ സ്കൂൾ കുട്ടികളുടെ കലാപ്രകടനങ്ങൾ എന്നിവ ഘോഷയാത്രയ്ക്ക് മിഴിവേകി.

അഞ്ചു കിലോമീറ്റർ ദൂരം കടുത്ത വെയിലിനെ അവഗണിച്ചുകൊണ്ട് സ്ത്രീകളും പുരുഷന്മാരും കുഞ്ഞുങ്ങളും അടങ്ങുന്ന വിശ്വാസി സമൂഹം ഘോഷയാത്രയിൽ അണിചേർന്നത്. കേരളത്തിന്റെ നൂതന സാംസ്കാരിക പൈതൃകം വിളിച്ചറിയിക്കുന്ന ഘോഷയാത്ര ബഥേൽ അരമനയിൽ എത്തിച്ചേരുന്നതോടെ സമാപന സമ്മേളനത്തിന് തുടക്കം കുറിച്ചു. റവ. ഫാ. ഗീവർഗീസ് ജോൺ, റവ. ഫാ. സ്റ്റീഫൻ വർഗീസ്, റവ. ഫാ. സി.കെ ഗീവർഗീസ്, റവ. ഫാ. ജോൺ പി. ഉമ്മൻ, റവ. ഫാ. തോമസ് തേക്കിൽ, റവ. ഫാ. ഐപ്പി പി. സാം, ശ്രീ. ജോൺസൺ ഉള്ളന്നൂർ, ശ്രീ. സജി പട്ടുമം, ശ്രീ. സി. കെ. റജി, ശ്രീ. സിബി മത്തായി, ശ്രീ. ബിനു മുളക്കുഴ, ശ്രീ. കെ. ബി. തോമസ് എന്നിവർ ഘോഷയാത്രയ്ക്ക് നേതൃത്വം നൽകി.

ഫെബ്രുവരി 21 ന് കോട്ടയം ദേവലോകം അരമനയിൽനിന്ന് കാതോലിക്കേറ്റ് പതാക കാതോലിക്കാ ബാവാവും, നിരണം വലിയ പള്ളിയിൽ നിന്നുള്ള ദീപശിഖ തോമസ് മാർ അത്താനാസിയോസും, പത്തനംതിട്ട ബേസിൽ അരമനയിൽ നിന്നുള്ള പുത്തൻകാവിൽ തിരുമേനിയുടെ ഛായാചിത്രം കുര്യാക്കോസ് മാർ ക്ലീമ്മീസും പകർന്നു നൽകി.

ഫെബ്രുവരി 24 മുതൽ 26 വരെ തീയതികളിൽ നടന്ന ഭദ്രാസന തൃതീയ കൺവൻഷൻ പരിശുദ്ധ സുന്നഹദോസ് സെക്രട്ടറി അഭിവന്ദ്യ ഡോ. മാത്യൂസ് മാർ സേവേറിയോസ് മെത്രാപ്പോലീത്താ ഉദ്ഘാടനം ചെയ്തു. യോഗങ്ങളിൽ ഡോ. യൂഹാനോൻ മാർ ദിയസ്കോറസ്, റവ. ഫാ. വർഗീസ് വർഗീസ്, റവ. ഫാ. ഫിലിപ്പ് തരകൻ എന്നിവർ വചന ശുശ്രൂഷ നടത്തി. 25 ന് നടന്ന നിരണം, തുമ്പമൺ, മാവേലിക്കര, ചെങ്ങന്നൂർ ഭദ്രാസനങ്ങളിലെ വൈദികരുടെ സമ്മേളനം റവ. ഫാ. ഡോ. ജോൺസ് ഏബ്രഹാം കോനാട്ട് ഉദ്ഘാടനം ചെയ്തു. റവ. ഫാ. ഡോ. ബേബി വർഗീസ് ക്ലാസ്സെടുത്തു. കൺവൻഷനോടനുബന്ധിച്ച് മലങ്കര സഭയുടെ ഇടയശ്രേഷ്ഠ വൃന്ദത്തിലേക്ക് പുതുതായി തിരഞ്ഞെടുക്കപ്പെട്ട ഏഴ് നിയുക്ത മെത്രാപ്പോലീത്തന്മാർക്ക് ഊഷ്മളമായ സ്വീകരണം നൽകി. വെരി. റവ. നഥാനിയേൽ റമ്പാൻ, വെരി. റവ. യൂഹാനോൻ റമ്പാൻ, റവ. ഫാ. ഡോ. ജോൺ മാത്യൂസ്, റവ. ഫാ. വി. എം. ജയിംസ്, റവ. ഫാ. ജോർജ്ജ് പുലിക്കോട്ടിൽ, റവ. ഫാ. ഡോ. സാബു കുര്യാക്കോസ്, റവ. ഫാ. വി. എം. ഏബ്രഹാം എന്നിവരെ ചടങ്ങിൽ ആദരിച്ചു. 26 ന് നടന്ന കുടുംബസംഗമത്തിൽ റവ. ഫാ. ഏലിയാസ് ചെറുകാട് ധ്യാനം നയിച്ചു. 27 ന് രാവിലെ 7 മണിക്ക് അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്തായുടെ മുഖ്യകാർമ്മികത്വത്തിലും 24 വൈദികരുടെ സഹ കാർമ്മികത്വത്തിലും സമൂഹബലി നടന്നു. രാവിലെ 10 ന് നടന്ന ആദ്ധ്യാത്മിക സംഘടനകളുടെ വാർഷിക സമ്മേളനം കേരള ഹൈക്കോടതി ജഡ്ജി ജസ്റ്റിസ് സുരേന്ദ്രമോഹൻ ഉദ്ഘാടനം ചെയ്തു. യോഗത്തിൽ ഭദ്രാസനത്തിൽ കഴിഞ്ഞ 25 വർഷമായി പ്രവർത്തിക്കുന്ന വിവിധ ആദ്ധ്യാത്മിക സംഘടനാ പ്രവർത്തകരെ ആദരിച്ചു. ഉച്ചയ്ക്ക് 2 ന് നടന്ന ബസ്കറ്റബോൾ യോഗത്തിൽ ഡോ. വിപിൻ വി. റൊണാൾഡ് ക്ലാസ്സെടുത്തു. മാർച്ച് 1 ന് വൈകിട്ട് 6.30 ന് കോട്ടയം ശ്രുതി സ്കൂൾ ഓഫ് ലിറ്റർജിക്കൽ മ്യൂസിക് ഡയറക്ടർ റവ. ഫാ. എം. പി. ജോർജ്ജും സംഘവും അവതരിപ്പിച്ച ക്രിസ്തീയ സംഗീതക്കേരിയോടുകൂടി ജൂബിലി ആഘോഷ പരിപാടികൾക്ക് തിരശ്ശീല വീണു.





കുടുംബം ഭൂമിയിലെ സ്വർഗ്ഗം

ഉല്പ. 2:8 അനന്തരം യഹോവയായ ദൈവം “മനുഷ്യൻ ഏകനായിരിക്കുന്നത് നന്നല്ല; ഞാൻ അവൻ തക്കതായ തുണയെ ഉണ്ടാക്കിക്കൊടുക്കും എന്ന് അരുളിച്ചെയ്തു”.

മനുഷ്യനെ സൃഷ്ടിച്ചതും മനുഷ്യൻ കുടുംബമായി ജീവിക്കുന്നതാണ് നല്ലതെന്നു തീരുമാനിച്ചതും ദൈവമാണ്. ആദ്യകുടുംബം സ്ഥാപിച്ചത് ദൈവമാണെന്ന് ഈ വാക്യം വ്യക്തമാക്കുന്നു. കുടുംബമെന്നാൽ എന്താണെന്നും കുടുംബത്തിന്റെ ഉദ്ദേശ്യമെന്താണെന്നും ഇവിടെ വെളിവാക്കുന്നു. ‘കുടുംബം ഇവമുള്ളത് കുടുംബം’ എന്നൊരു നിർവ്വചനം പലരും പറയുന്നു. ഭാഷാപരമായി അത് സാധുവാണെന്ന് പറയുവാൻ കഴിയുകയില്ല. കുടുംബം ഇവ തരുന്നത് മാത്രമാണ് കുടുംബം എന്നു പറയുവാൻ പ്രയാസമാണ്. അതിനേക്കാൾ ഉന്നതമായ ഒരു ലക്ഷ്യം കുടുംബത്തിനുണ്ട്. ‘തക്കതായ ഇണയെ കണ്ടെത്തും’-യഹോവ അരുളിച്ചെയ്തതിന്റെ അർത്ഥവ്യാപ്തി ഗൗരവമായ ചിന്തയ്ക്കു വിഷയമാക്കേണ്ടതാണ്. ഒരു കുട്ടായ്മയുടെ ചിത്രം ഇവിടെ ഇതൾ വിരിയുന്നു. സ്നേഹിക്കുവാനും സ്നേഹിക്കപ്പെടുവാനും പങ്കിടുവാനുമുള്ള അദ്യമായ മോഹം മനുഷ്യനിൽ അന്തർലീനമായി കിടക്കുന്നുവെന്ന സത്യമാണ് ദൈവം ഇവിടെ കണ്ടെത്തിയത്. ദൈവത്തോടുള്ള ബന്ധത്തിന്റെ നിഴലായി ഈ ലോകജീവിതത്തിൽ ഒരു ബന്ധം അവനുണ്ടാകണം. വിവാഹ കൂദാശയിൽ വായിക്കുന്ന ലേഖനഭാഗം (എഫെ. 5:20 - 6:3) ഈ സത്യം ചൂണ്ടിക്കാണിക്കുന്നു. കുടുംബബന്ധത്തിലൂടെ വളർന്ന് ദൈവസ്വരൂപത്തിലും സായുജ്യത്തിലും മനുഷ്യൻ എത്തിച്ചേരണം. കുടുംബസ്ഥാപനത്തിൽ ദൈവത്തിന്റെ ലക്ഷ്യം അതായിരുന്നു.

സ്വർഗ്ഗത്തിന്റെ, ഭൂമിയിലെ ഒരു പതിപ്പായിട്ടാണ് ദൈവം കുടുംബം സ്ഥാപിച്ചത്. സ്വർഗ്ഗത്തിന്റെ പ്രത്യേകതയെന്താണ്? അവിടെ പിതാവ്, പുത്രൻ, പരിശുദ്ധാത്മാവ് എന്ന് മൂന്നാളാകാം. എന്നാൽ അത് മൂന്നല്ല ഒന്നാണുതാനും. അവിടെ ഭിന്നാഭിപ്രായങ്ങളില്ല, ഏറ്റക്കുറവുകളില്ല, വലിയവൻ ചെറിയവൻ എന്ന വ്യത്യാസമില്ല. പെന്തക്കോസ്തി ശുശ്രൂഷയുടെ ഒന്നാമത്തെ പ്രൊമിയോ

നിൽ ത്രിത്വത്തെക്കുറിച്ചു പറഞ്ഞിരിക്കുന്നതു ശ്രദ്ധിക്കുക: ‘അവൻ പിതാവ്, പുത്രൻ, പരിശുദ്ധാത്മാവ് എന്ന ഏകസ്വഭാവത്തോടും ഏകആകാരത്തോടും ഏകമനസ്സോടും കൂടിയ സത്യേകദൈവമാകുന്നു. ക്നൂമാ കൂടാതെ അവൻ ഒരു നാമമില്ല. ഒരു ക്നൂമാ മറ്റൊരു ക്നൂമായെക്കാൾ ചെറുതോ പ്രായം കൂടിയതോ അല്ല. വലുപ്പത്തിലോ ചെറുപ്പത്തിലോ ക്നൂമാകൾക്ക് അന്തമോ വ്യത്യാസമോ ഇല്ല. മനുഷ്യസൃഷ്ടിയെക്കുറിച്ചു പറഞ്ഞിരിക്കുന്നതു ശ്രദ്ധിക്കുക: 1:26 അനന്തരം ദൈവം: “നാം നമ്മുടെ സ്വരൂപത്തിലും സദൃശ്യ പ്രകാരവും മനുഷ്യനെ ഉണ്ടാക്കുക”. 1:27 ഇങ്ങനെ ദൈവം തന്റെ സ്വരൂപത്തിൽ മനുഷ്യനെ സൃഷ്ടിച്ചു, ആണും പെണ്ണുമായി മനുഷ്യനെ സൃഷ്ടിച്ചു. ദൈവത്തിന്റെ സ്വരൂപം ത്രിത്വസ്വരൂപമാണ്. ആ ത്രിത്വസ്വരൂപം മനുഷ്യനിൽ പൂർണ്ണമാകുന്നത് കുടുംബത്തിലാണ്. ‘ഏകനായിരിക്കുന്നത് നന്നല്ല’ എന്നു കണ്ടതിന് ഈ അർത്ഥംകൂടെയുണ്ട്. പുരുഷൻ + സ്ത്രീ + മക്കൾ = കുടുംബം എന്നതാണ് കുടുംബത്തിന്റെ സമവാക്യം. അതുകൊണ്ട് പുരുഷനിൽ തന്റെ പിതാവിനെയും മാതാവിനെയും വിട്ടുകൊണ്ട് ഭാര്യയോടു ചേർന്നിരിക്കുകയും അവരിരുവരും ഒരു ശരീരമായി തീരുകയും ചെയ്യും (മത്താ.19:5) എന്ന കർത്തവ്യവചനം ഈ ഏക ഭാവത്തെ വ്യക്തമാക്കുന്നു. എല്ലാ ‘യോഗ’ത്തിനും ഒരു ‘വിയോഗം’ അനിവാര്യമാണെന്നത് പ്രകൃതിനിയമമാണ്.

കുടുംബമാകുന്ന ത്രിത്വത്തിന്റെ വിശദാംശങ്ങളാണ് 2-ാം അദ്ധ്യായം. ഒന്നാമദ്ധ്യായം അവസാനിക്കുന്നത് ‘താൻ ഉണ്ടാക്കിയതിനെയൊക്കെയും ദൈവം നോക്കി, അത് എത്രയും നല്ലതെന്ന് ദൈവം കണ്ടു.’ സന്ധ്യയായി ഉഷസ്സുമായി ആറാം ദിവസം എന്നാണ്. സൃഷ്ടിയെ മുഴുവനും ഒന്നായി കണ്ട് നല്ലതെന്നു പറയുന്നു. എന്നാൽ ആദ്യത്തെ അഞ്ചുദിവസത്തെ സൃഷ്ടി വിവരണത്തിൽ ഓരോ ദിവസത്തെയും സൃഷ്ടി നല്ലതെന്നു ദൈവം കണ്ടുവെന്ന് രേഖപ്പെടുത്തുന്നു. ആറാം ദിവസത്തെ സൃഷ്ടി മനുഷ്യന്റേതായിരുന്നു. അത് നല്ലതെന്ന് പറയാതെ സൃഷ്ടി മുഴുവനും നല്ലതെന്നു പറയുകയാണ് ചെയ്തിരിക്കുന്നത്.



മറ്റുള്ള സൃഷ്ടികളിൽ നിന്നു മനുഷ്യസൃഷ്ടി കൂ ചില പ്രത്യേകതകൾ ഉണ്ട്. മറ്റുള്ളവയെല്ലാം ഉണ്ടാകട്ടെ എന്ന് കല്പിച്ചപ്പോൾ ഉണ്ടായതാണ്. എന്നാൽ മനുഷ്യനെ ദൈവം വാക്കുകൊണ്ടല്ല സൃഷ്ടിച്ചത്. ദൈവം സ്വന്ത കരങ്ങളാൽ മെ നഞ്ഞുണ്ടാക്കുകയായിരുന്നു. 2:7-ൽ യഹോവയായ ദൈവം നിലത്തെ പൊടികൊണ്ട് മനുഷ്യനെ സൃഷ്ടിച്ചിട്ട് അവന്റെ മുകളിൽ ജീവശ്വാസം ഊതി; മനുഷ്യൻ ജീവനുള്ള ദേഹിയായിത്തീർന്നു എന്നു കാണാം.

മനുഷ്യനെ സംബന്ധിച്ചുള്ള ചില ഗൗവരമായ ചില ചിന്തകൾ ഈ വാക്യം ഉൾക്കൊള്ളുന്നുണ്ട്. ഒന്ന്, നിലത്തെ പൊടികൊണ്ടാണ് മനുഷ്യനെ ഉണ്ടാക്കിയത്. വാക്കുകൊണ്ടു മാത്രം സൃഷ്ടിച്ച ഈ പ്രപഞ്ചത്തിന്റെ ഒരു ഭാഗമാണ് മനുഷ്യശരീരം. സൃഷ്ടമായ ഈ പ്രപഞ്ചത്തിന്റെ എല്ലാ പ്രത്യേകതകളും പഞ്ച ഭൂതനിർമ്മിതമായ മനുഷ്യശരീരത്തിനുണ്ട്. ആദിയും അന്തവും ഗതിവിഗതികളും പരിണാമങ്ങളുമെല്ലാം മനുഷ്യശരീരത്തിനുവുണ്ട്. മണ്ണിൽ നിന്നു മെനഞ്ഞെടുത്തതിനാൽ അത് മണ്ണിലേക്കുതന്നെ തിരികെ ചേരേണ്ടതുമാണ്. എന്നാൽ ഈ ശരീരം ദൈവം സ്വന്ത കരങ്ങളാൽ നിർമ്മിച്ചതിനാൽ മറ്റു പ്രപഞ്ച വസ്തുക്കളെക്കാൾ ഉന്നതമായ ഒരു സ്ഥാനം മനുഷ്യശരീരത്തിനു ദൈവം നൽകിയിരിക്കുന്നു. ഈ ശരീരം വീണ്ടും നാം സ്വീകരിക്കപ്പെടുമെന്നതാണ് പ്രത്യേകത. പുരുഷന്മാരുടെ ശവസംസ്കാര ശുശ്രൂഷയിലെ ലേഖനഭാഗം (1 കൊരി. 15:34-53) ഇവിടെ ചേർത്തു വായിക്കുക. രണ്ട്, അവന്റെ മുകളിൽ ജീവശ്വാസം ഊതി; അവൻ ജീവനുള്ള ദേഹിയായി തീർന്നു എന്നും ദൈവം തന്റെ സ്വന്തം സ്വരൂപത്തിലും സദൃശ്യത്തിലും സൃഷ്ടിച്ചുവെന്നും വേദപുസ്തകം സാക്ഷ്യപ്പെടുത്തുന്നു. മറ്റു സൃഷ്ടികളിൽ നിന്നും മനുഷ്യനെ വേർതിരിച്ചു നിർത്തുന്ന ഏറ്റവും വലിയ പ്രത്യേകത ഇതാണ്. പക്ഷിമൃഗാദികളുടെ ജീവനും ശരീരഘടനയും മനുഷ്യനോടു തുല്യമാണ്. പക്ഷെ മനുഷ്യന്റെ ജീവൻ ഒരു പ്രത്യേകത ദൈവം നൽകിയിരിക്കുന്നു. ദൈവത്തിന്റെ ജീവശ്വാസത്തോടുകൂടിയ ജീവനാണ് മനുഷ്യന്റേത്. അതുകൊണ്ട് വി. വേദപുസ്തകം പറയുന്നു. മനുഷ്യൻ ജീവനുള്ള ദേഹിയായി തീർന്നു. പക്ഷിമൃഗാദികൾ ജീവനുള്ള ദേഹമായി തീർന്നപ്പോൾ മനുഷ്യൻ മാത്രം ജീവനുള്ള ദേഹിയായി. ദേഹിയെന്നതിന് ജീവൻ ആത്മാവ് എന്നൊക്കെയാണ് അർത്ഥം. പ്രപഞ്ചത്തിൽ നിന്നു

ണ്ടാക്കിയ ശരീരം ജീവൻ നഷ്ടപ്പെടുമ്പോൾ നശിക്കുന്നു. എന്നാൽ നശിക്കാത്ത ഒരു ജീവൻ-ദേഹി-ആത്മാവ് ദൈവം മനുഷ്യന് നൽകിയിരിക്കുന്നു. മരണാനന്തര ജീവിതത്തെ വളരെ വ്യംഗ്യഭംഗിയിൽ ഇവിടെ ചിത്രീകരിക്കുന്നു. സങ്കീർത്തനക്കാരന്റെ ഭാഷയിൽ പറഞ്ഞാൽ 'നീ അവനെ ദൈവത്തെക്കാൾ അല്പം മാത്രം താഴ്ത്തി തേജസ്സും ബഹുമാനവും അവനെ അണിയിച്ചിരിക്കുന്നു. നിന്റെ കൈകളുടെ പ്രവർത്തിക്ക് നീ അവനെ അധിപതിയാക്കി, സകല സൃഷ്ടിയെയും അവന്റെ കാല്ക്കീഴിൽ ആക്കിയിരിക്കുന്നു' (സങ്കീ. 8:5,6).

ഈ പ്രത്യേകതകളോടെയെല്ലാമാണ് മനുഷ്യനെ സൃഷ്ടിച്ചതെങ്കിലും ദൈവം വീണ്ടും അവനെ നോക്കിയപ്പോൾ അവനിൽ ഒരു കുറവു കണ്ടെത്തി. മനുഷ്യൻ ഏകനായിരിക്കുന്നതു നന്നല്ല. മനോഹരമായ ഏദൻ തോട്ടവും അതിലെ ഫലമുലാദികളും നീരുറവകളും പക്ഷിമൃഗാദികളും ഒന്നും അവൻ പൂർണ്ണമായ ആനന്ദവും സംതുപതിയും നൽകുന്നില്ലായെന്ന് ദൈവം കണ്ടു. താൻ സൃഷ്ടിച്ച ഒന്നും അവനു തക്ക തുണയാകുവാൻ പര്യാപ്തമായിരുന്നില്ല. അതിനാൽ തന്റെ സ്വരൂപത്തിലും സാദൃശ്യത്തിലും സൃഷ്ടിച്ച്, തന്റെ ജീവശ്വാസം നൽകി ജീവനുള്ള ദേഹിയാക്കി തീർത്ത മനുഷ്യനിൽ നിന്നു മാത്രമേ അവനു തക്കതായ തുണ ലഭിക്കുകയുള്ളുവെന്നു മനസ്സിലാക്കിയ ദൈവം മനുഷ്യനിൽ നിന്നു തന്നെ സ്ത്രീയെ സൃഷ്ടിച്ചു. അവർ പരസ്പരപൂരകങ്ങളായി ജീവിക്കണമെന്ന് ദൈവം ആഗ്രഹിച്ചു. സ്ത്രീയെ സൃഷ്ടിച്ചതാകട്ടെ മനുഷ്യന്റെ വാരിയെല്ലുകളിൽ ഒന്നെടുത്ത് അതിനു മാംസം പിടിപ്പിച്ചായിരുന്നു. വാരിയെല്ല് ഹൃദയത്തെ സംരക്ഷിക്കുന്നതാകകൊണ്ട് സ്ത്രീക്ക് പുരുഷന്റെ ഹൃദയത്തിലാണ് സ്ഥാനം എന്നു മനോഹരമായ ഒരു ചിന്ത കേട്ടിട്ടുണ്ട്. വളരെ ചിന്തനീയമായ ഒരാശയമാണെങ്കിലും ഒരു പക്ഷെ സ്ത്രീ പുരുഷന്റെ ഹൃദയം കവർന്നെടുക്കുന്നതും, സ്ത്രീയുടെ മുൻപിൽ പുരുഷൻ ബലഹീനനാകുന്നതും അതുകൊണ്ടാണോ എന്നു സംശയിക്കുന്നു.

തന്റെ വാരിയെല്ലിൽ നിന്നു സൃഷ്ടിച്ച സ്ത്രീയെ കണ്ടപ്പോൾ മനുഷ്യൻ പറഞ്ഞു. ഇതു ഇപ്പോൾ എന്റെ അസ്ഥിയിൽ നിന്ന് അസ്ഥിയും മാംസത്തിൽനിന്ന് മാംസവുമാകുന്നു. അതുകൊണ്ട് പുരുഷൻ അപ്പനെയും അമ്മയെയും വിട്ടുപിരിഞ്ഞ് ഭാര്യയോടു പറ്റിച്ചേരും. അവർ ഏക ദേഹമായി



ത്തീരും. മനുഷ്യൻ പൂർണ്ണനാകുന്നത് പുരുഷനും സ്ത്രീയും ചേർന്ന് ഏകദേഹമായി ഭവിക്കുമ്പോഴാണ് ഹൈന്ദവ ചിന്തയിലെ അർദ്ധനാരീശ്വര സങ്കല്പം ഈ സത്യത്തിലേക്ക് വിരൽ ചൂണ്ടുന്നു. സ്ത്രീയെ തക്ക തുണയായി സൃഷ്ടിച്ചുവെന്നു പറയുമ്പോൾ സ്ത്രീ എന്നും പുരുഷൻ അടിമയായി കൊള്ളണമെന്ന് അർത്ഥമില്ല. പരസ്പരം തക്ക തുണയായിതീരണം. ഹൈന്ദവപാണ്ഡിത്യഗ്രഹണത്തിലെ ഒരു മന്ത്രത്തിന്റെ അർത്ഥം: 'നിങ്ങൾ പരസ്പരം ഊന്നുവടികളായിരിക്കുക' എന്നാണ്. മാത്രമല്ല സന്തത സഹധർമ്മചാരിണിയായിട്ടാണ് ഭാര്യയെ കാണുന്നത്. അപ്പോൾ മാത്രമാണ് കുടുംബം കുടുംബമായി തീരുന്നത്. അതു സ്വർഗ്ഗമാകുന്നത്. ഒരു ദേഹിയായി തീരുന്നവെന്ന രേഖപ്പെടുത്തിയിരിക്കുന്നത്, അസാഭാവികവും അസാധ്യവുമാണെന്ന് തോന്നാം. എന്നാൽ അസ്വഭാവികവും അസാധ്യവുമായതിനെ സ്വാഭാവികവും സാധ്യവുമാക്കി തീർക്കുമ്പോഴാണ് സന്തോഷവും സമാധാനവും ലഭിക്കുന്നത്. മനുഷ്യനാൽ അത് അസാധ്യവുമാണ്. എന്നാൽ ദൈവത്താൽ അത് സാധ്യവുമാണ്. ദൈവത്തോടു ചേർന്നുള്ള ബന്ധത്തിൽ നിന്നു മാത്രം ഉൽഭൂതമാകുന്നതാണ് അത്. ദൈവത്തിന്റെ കാലോച്ച കേൾക്കുന്ന ചേർച്ചയില്ലായ്മയിൽ ചേർച്ച കണ്ടെത്തുന്ന, അഭിപ്രായ ഭിന്നതയിൽ യോജിപ്പു കണ്ടെത്തുന്ന, സ്നേഹം പങ്കിടുന്ന, പരസ്പരം തുണയാകുന്ന, തന്റെ ഇഷ്ടത്തേക്കാൾ ഇണയുടെ ഇഷ്ടത്തെ ആദരിക്കുന്ന ബന്ധങ്ങളോടുകൂടിയ കുടുംബമാണ് ദൈവികകുടുംബം. അതാണ് ഭൂമിയിലെ സ്വർഗ്ഗം, അവിടമാണ് പൗരീസ.



തൊഴിൽ പരിശീലന പദ്ധതി



ചെങ്ങന്നൂർ ഭദ്രാസന മർത്തമറിയം സമാജം നവജ്യോതി മോംസിന്റെ ആഭിമുഖ്യത്തിൽ ഗാന്ധി സെന്റർ ഫോർ റൂറൽ ഡെവലപ്മെന്റിന്റെ സഹകരണത്തോടെ ഡിറ്റർജന്റ് നിർമ്മാണത്തിൽ പരിശീലനം നൽകി. നവജ്യോതി ഡയറക്ടർ ശ്രീ. ഡാനിയേൽ വറുഗീസ്, ഗാന്ധി സെന്റർ ഫോർ റൂറൽ ഡെവലപ്പ്മെന്റ് ഡയറക്ടർ ഡയറക്ടർ ഡോ.ജേക്കബ് പുളിക്കൽ, ശ്രീ. ഷഫീക്ക് എന്നിവർ പരിശീലനത്തിന് നേതൃത്വം നൽകി. വാഷിംഗ് സോപ്പ്, ഡിറ്റർജന്റ്, ഡിഷ് വാഷ്, ലോഷ്യൻ, സോപ്പ് പൗഡർ, ടോയിലറ്റ് സോപ്പ്, തുളളിനീലം തുടങ്ങിയ ഡിറ്റർജന്റ് ഉല്പന്നങ്ങളാണ് മൂന്നു ദിവസത്തെ പരിശീലനം കൊണ്ട് നിർമ്മിച്ചത്. ഭദ്രാസന സെക്രട്ടറി റവ. ഫാ. മാത്യു വർഗീസ് സർട്ടിഫിക്കറ്റുകൾ വിതരണം ചെയ്തു. റവ. ഫാ. ഐപ്പി പി. സാം സാഗതവും, ശ്രീമതി ബിൻസി റെജി നന്ദിയും പറഞ്ഞു.

മലങ്കരസഭയുടെ നവഅജപാലകർക്ക് അനുമോദനങ്ങൾ

ചെങ്ങന്നൂരിന്റെ അഭിമാനം



വെ.ലി. റവ.
യൂഹാനോൻ
റമ്പാൻ
കുരമ്പാല
സെന്റ് തോമസ്



റവ. ഫാ.
വി. എം. ജയിംസ്
ബുധനൂർ
സെന്റ് ഏലിയാസ്



വെ.ലി. റവ.
നഥാനിയേൽ
റമ്പാൻ



റവ. ഫാദർ
ജോൺ മാത്യൂസ്



റവ. ഫാദർ
ജോർജ്ജ്
പുലിക്കോട്ടിൽ



റവ. ഫാദർ
സാബു
കുറിയാക്കോസ്



റവ. ഫാദർ
വി. എം. ഏബ്രഹാം



കാഴ്ചപ്പാട്

പി. എം. ജേക്കബ് മെഴുവേലി



സാന്ത്വനത്തിന്റെ കുളിർമയായി പുനരുത്ഥാനം

വലിയ നോമ്പിന്റെ വിശുദ്ധിയിലൂടെ പുനരുത്ഥാനത്തിന്റെ രക്ഷയിലേക്ക് ക്രൈസ്തവലോകം കടന്നുവരികയാണ്.

കാൽവരിയിലെ ക്രൂശിൽ നസറാനായ യേശുവിനെ ആണികളിൽ തറച്ചുകൊന്നു. ചരിത്രത്തിൽ ഇരുൾ നിറഞ്ഞ ദിനം. നീതിയും ധർമ്മവും തുഞ്ഞറിയപ്പെട്ടു. പകയും വിദ്വേഷവും തലിക്കാലം വിജയിച്ചു. ജലപരപ്പുപോലെ ജനാവലിയാൽ ചുറ്റപ്പെട്ടവൻ ഏവരാലും പുറന്തള്ളപ്പെട്ടു. 'കടന്നുപോകുന്ന ഏവരുമെ നിങ്ങൾക്കിത് ഏതുമില്ലയോ' എന്ന് ചോദിക്കുമാറ് അത്യന്തം ദയനീയവും വേദനാജനകവുമായ അന്തരീക്ഷം. ആത്മസ്നേഹിതർപോലും വിട്ടകുന്നു. സകല പ്രതീക്ഷകളും വറ്റിപ്പോയി. തകർച്ചയും നിരാശയും തളം കെട്ടിനിന്നു. ലോകത്തിനുമേൽ അധമശക്തികളുടെ വിജയം ഘോഷം.

പക്ഷേ, മൂന്നാം ദിനം സംഭവിച്ചതെന്ത്? അരിമത്യയിലെ ജോസഫിന്റെ കല്ലറയിൽ നിന്നും ജീവനായകൻ പുറത്തുവന്നു. സുഗന്ധദ്രവ്യങ്ങളുമായി പുലരി വിരിയും മുമ്പേ കല്ലറയ്ക്കൽ എത്തിയ സ്ത്രീകൾ തുറക്കപ്പെട്ട കല്ലറ കണ്ടു. ദൂതന്മാരുടെ അരുളപ്പാടുകൾ കേട്ടു. കർത്താവിന്റെ ഉയിർപ്പ് മാനവചരിത്രത്തിൽ പുതിയ ഒരു നാഴികക്കല്ലായി തീർന്നു. കുരിശിലെ പരാജയത്തെ അത് വിജയസോപാനമാക്കി. യേശു ദൈവപുത്രനാണെന്ന് പ്രഖ്യാപിച്ച സംഭവമായിരുന്നു അത്. ആദിമ ശിഷ്യന്മാരുടെ സാക്ഷ്യം പുനരുത്ഥാനമായിരുന്നു. യഹൂദന്മാർ ഭയപ്പെട്ടതും ഉയിർപ്പിനെയാണ്. ക്രിസ്തീയ സഭയുടെ അടിസ്ഥാന ശിലയും കർത്താവിന്റെ ഉയിർപ്പാണ്. അങ്ങിനെ നിരാശ പ്രത്യാശയായും, തകർച്ച ഉദ്ധാരണവുമായും രൂപപ്പെട്ടു. യേശു കുരിശിൽ മരിച്ച് അവസാനിക്കുമായിരുന്നെങ്കിൽ ചരിത്രം ഇരുളിലൂടെ നടക്കുന്നത് നാം കാണേണ്ടി വരുമായിരുന്നു. ലോകത്തിലെ സകല മതാചാര്യന്മാരുടെയും കല്ലറകൾ ഇന്നും അടഞ്ഞു കിടക്കുന്നു. ക്രിസ്തുവോ ഉയിർത്തെഴുന്നേറ്റ് പുതുക്കത്തിൽ നമ്മെയും ആക്കിത്തീർത്തു.

ഇരുളിന്റെ തേർവാഴ്ച ക്ഷണികമെന്ന് മാത്രമല്ല തീരെയെ നമെ ജയിക്കുമെന്നും ക്രിസ്തുവിന്റെ പുനരുത്ഥാനം പ്രഖ്യാപനം ചെയ്തു. പാപമോചനം സുനിശ്ചിതമെന്ന് അത് വിളിച്ചു പറഞ്ഞു. എനിക്കും ഒരു ഉയിർപ്പുണ്ടെന്ന് അതു വിളംബരം ചെയ്തു. പുനരുത്ഥാനത്തിന്റെ ശക്തി നമ്മുടെ അനുഗ്രഹമാണ്. അവ ഭീരുക്കളെ ധീരരാക്കി. യേശു ഉയിർത്തെഴുന്നേറ്റു എന്ന് അറിഞ്ഞിട്ടും യഹൂദന്മാരെ പേടിച്ച് വാതിലടച്ചിരുന്ന ശിഷ്യന്മാരുടെ ഭീതിയെപ്പറ്റി നാം വായിച്ചിട്ടുണ്ട്. ഇന്നും അനേകർ ഭീതിയുടെ തടവായിലാണ്. വ്യക്തിപരമായ കാര്യങ്ങൾ, സാഹചര്യം, ഭാവി ഇവയെല്ലാം അനേകരിൽ ഭീതി ജനിപ്പിക്കുന്നു. സാമൂഹ്യവും

രാഷ്ട്രീയവുമായ സംഭവ വികാസങ്ങളും ഭീതിപ്രഭമാണ്. ആഹാരദൗർബല്യം, വിലകയറ്റം, ആണവഭീഷണി, പരിസര മലിനീകരണം ഇവയൊക്കെ ഭീതി പരത്തുന്നു. എന്നാൽ 'ഭയപ്പെടേണ്ട' എന്ന ധൈര്യമാണ് ഉയിർപ്പ് നൽകുന്നത്. പാപത്തെയും മരണത്തെയും ജയിച്ച് ഉയിർത്ത കർത്താവ് ധൈര്യം നൽകുന്നു. തന്റെ സാന്നിധ്യം ഭീതി മാറ്റം. അവനിൽ ആശ്രയിക്കുന്നവർ ധീരമാകും.

ഉയിർത്തെഴുന്നേറ്റ ക്രിസ്തു നമ്മുടെ സന്തത സഖിയായിരിക്കുന്നു. കണ്ടാലും ലോകാവസാനത്തോളം എല്ലാ നാളും കൂടെയുണ്ട് എന്ന് കർത്താവ് അരുളിച്ചെയ്തു. അങ്ങനെ നിത്യമായ ഒരു സഖിത്വം നമുക്ക് ലഭിച്ചു. ഭീരുക്കളായി വാതിലടച്ച് ഉള്ളിൽ പാർത്തിരുന്നവരുടെ നടുവിൽ ചെന്ന് അവർക്ക് സമാധാനം അരുളി ധൈര്യപ്പെടുത്തി. മീൻ പിടുത്തത്തിന് വലയുമായി ഗലീലാക്കടലിൽ വലഞ്ഞവർക്ക് സമുദ്ധിയും, കരുതലിന്റെ മഹത്വവും പ്രദാനം ചെയ്തു. ഉയിർത്തെഴുന്നേറ്റ കർത്താവിന്റെ സാന്നിധ്യവും ശക്തിയും നമ്മെ രൂപാന്തരപ്പെടുത്തും. സാക്ഷ്യത്തിനുള്ള പ്രേരണ നൽകും.

ഈ സത്യത്തെ സംശയിക്കുന്നവരുണ്ട്. അത്ഭുതങ്ങൾ അസംഭവ്യങ്ങൾ എന്ന് ശരിക്കുന്നവർ. പക്ഷേ യാഥാർത്ഥ്യത്തിന്റെ മുമ്പിൽ കണ്ണടക്കാൻ കഴിയുമോ. ക്രിസ്തു സഭ കേവലം മിഥ്യാസങ്കല്പത്തിലല്ല പടുത്തുയർത്തിയിരിക്കുന്നത്. യേശുവിനെ ക്രൂശിച്ച പ്രമാണികളുടെ മുഖത്തു നോക്കി കർത്താവിന്റെ ഉയിർപ്പ് വിളിച്ചു പറയുവാൻ അപ്പോസ്തലന്മാർക്ക് കഴിഞ്ഞു. അവർ നിഷേധിച്ചില്ല. അതുകൊണ്ടു തന്നെ ക്രിസ്തുവിന്റെ ഉയിർപ്പ് ചരിത്ര സത്യമായി നിലകൊള്ളുന്നു.

നീതിയും സമാധാനവും ധ്യാനിക്കപ്പെടുമ്പോൾ, ഭീകരവാദത്തിന്റെയും വിഘടനവാദത്തിന്റെയും ശബ്ദം ഉയരുമ്പോൾ, പ്രതിഫലിച്ചായില്ലാതെ, പകരം പ്രതീക്ഷിക്കാതെ, എല്ലാവരെയും എന്നും സ്നേഹിക്കുന്ന അതുല്യമായ ദൈവസ്നേഹത്തിന്റെ സാക്ഷികളായി തീരുക എന്നതാണ് നമ്മുടെ ദൗത്യം. സ്വയം വെറുമയാക്കുന്ന കർത്താവിന്റെ ജീവിതശൈലി ഏറ്റെടുക്കുന്നവർക്ക് മാത്രമെ ഈ ദൗത്യനിർവ്വഹണത്തിനുള്ള നിയോഗം ലഭിക്കുകയുള്ളൂ. ഇരുളിൽ വെളിച്ചമായിത്തീരുന്ന സ്നേഹ സാമീപ്യമായി, അദ്യശ്യമായ ആത്മനൊമ്പരങ്ങളായി ഉഴലുന്ന മനസുകളെ തേടി യെത്തി നിർവൃതിയുടെ സാഹചര്യം നുകരുവാൻ നമുക്ക് കഴിയണം. കാതുളളവർ കാണാതെയും അവഗണിക്കപ്പെടുന്ന നെടുവീർപ്പുകളുടെ മേൽ അത് സാന്ത്വനത്തിന്റെ കുളിർമയായി പെയ്തിറങ്ങണം. ഏവർക്കും പുനരുത്ഥാനത്തിന്റെ ആശംസകൾ.





തിരുവചന ദീപ്തി

I. വലിയനോമ്പിലെ ആറാമത്തെ ഞായറാഴ്ച (കുരുടനെ സൗഖ്യമാക്കുന്നു)

വേദഭാഗം : വി. യോഹന്നാൻ 9:1-41 (മാർച്ച് 21, 2010)

ഇന്ന് വി. നോമ്പിലെ 36-ാം ഞായറാഴ്ച, സഭാ ദിനമായി ആഘോഷിക്കുന്നു. “അന്ധകാരത്തിലിരുന്ന് ജനം പ്രകാശം കണ്ടു” എന്ന പ്രവചനം, വചനം ജഡമായ ക്രിസ്തുവിലൂടെ സാക്ഷാത്ക്കരിക്കപ്പെട്ടു. “ഞാൻ ലോകത്തിന്റെ വെളിച്ചമാകുന്നു” എന്ന പ്രഖ്യാപനത്തിലൂടെ ക്രിസ്തു ഈ പ്രകാശം ലോകം മുഴുവൻ വാരി വിതറി. ചിലർ ബാഹ്യമായും, ചിലർ ആന്തരികമായും ഈ പ്രകാശത്തെ ഉൾക്കൊണ്ടു. ക്രിസ്തുവിന്റെ ശരീരമാകുന്ന വി. സഭയുടെ ദൗത്യം ബാഹ്യവും, ആന്തരികവുമായ അന്ധകാരമകറ്റി വെളിച്ചത്തെ പ്രധാനം ചെയ്യുക എന്നുള്ളതാണ്. സഭാ ദിനത്തിൽ സഭ ലോകത്തിന് വെളിച്ചമായി പ്രശോഭിക്കുവാൻ ഇടയാക്കട്ടെ എന്ന് നമുക്കും പ്രാർത്ഥിക്കാം, പ്രയത്നിക്കാം.

വി. ഏവൻഗേല്യോനിൽ ദീർഘമായി കാണുന്ന ഒരു വേദഭാഗമാണ് ഇന്നത്തേത്. ഒരദ്ധ്യായം മുഴുവനായും ഉൾപ്പെടുത്തിയിരിക്കുന്നു. ബാഹ്യമായ അന്ധകാരത്തിലിരുന്ന ഒരു മനുഷ്യൻ ക്രിസ്തുവാകുന്ന യഥാർത്ഥ വെളിച്ചത്തെ സമീപിച്ചപ്പോൾ ബാഹ്യവും, ആന്തരികവുമായ പ്രകാശത്താൽ പുരിതനായി, പ്രകാശത്തിന്റെ സാക്ഷിയായി വർത്തിക്കുന്നതാണ് ഈ വേദഭാഗത്തെ ചിന്ത.

കുരുടനായ മനുഷ്യനെ, യേശു ശാബത്തിൽ സൗഖ്യമാക്കുകയും, അത് വെറും വാക്കുകൊണ്ടല്ല, നിലത്ത് തുപ്പി, ചോറുണ്ടാക്കി കണ്ണിൽ തേച്ച് - (പ്രവർത്തി ചെയ്ത്) സൗഖ്യം നൽകുന്നു. ഇതുകണ്ട പരീശന്മാർ, അതിന്റെ വിശദീകരണങ്ങൾ അവനോടും, അവന്റെ മാതാപിതാക്കളോടും ആവർത്തിച്ചാവർത്തിച്ച് അന്വേഷിക്കുകയും, അവനും അവന് സൗഖ്യം നൽകിയവനും പാപികളാണെന്ന നിഗമനത്തിലെത്തിച്ചേരുകയും ചെയ്യുന്നു. തുടർന്ന് പരീശന്മാർ അവനെ പുറന്തള്ളി എന്ന് കേട്ട് കർത്താവ് അവനെ വിശ്വാസത്തിൽ ഉറപ്പിക്കുകയും ചെയ്യുന്നു.

1. മനുഷ്യന്റെ വികലതയും കഷ്ടപ്പാടും എന്തുകൊണ്ട് ?

ഈ വേദഭാഗത്ത് ചർച്ച ചെയ്യപ്പെടുന്ന പ്രധാന ചിന്ത ഇതാണ്. ഇന്നും ഭക്തരും, അഭക്തരും, പണ്ഡിതരും, പാമരരും, വിശ്വാസികളും, അവിശ്വാസികളും ഒരുപോലെ അന്വേഷിക്കുന്ന ഒരു വിഷയവും ഇതാണ്. ഓരോരുത്തരും ആപേ

ക്ഷികളായ നിഗമനങ്ങളിലും, ഉത്തരങ്ങളിലും എത്തിച്ചേരുന്നു. യഹൂദന്മാരുടെ ശക്തമായ ചിന്ത രോഗവും മനുഷ്യന്റെ കഷ്ടപ്പാടുകളും അവന്റെയും അവന്റെ തലമുറകളുടെയും പാപത്താൽ ഉണ്ടാകുന്നു എന്നുള്ളതാണ്. ഹൈന്ദവ ചിന്തയിലെ പുനർജന്മ-കർമ്മഫല സിദ്ധാന്തത്തിലും ഈ ആശയം കാണാവുന്നതാണ്. മനുഷ്യന്റെ കഷ്ടപ്പാടിന് വിവിധങ്ങളായ കാരണങ്ങൾ ഉണ്ടാകാം. എന്നാൽ കർത്താവ് ഇവിടെ ഈ പിറവി കുരുടന്റെ വിഷയത്തിൽ, ‘ദൈവമഹത്വം വെളിപ്പെടുവാൻ’ എന്നാണ് ഇവന്റെ വികലതയ്ക്ക് കാരണമായി പറയുന്നത്. താൻ യഥാർത്ഥ ദൈവപുത്രനാണെന്ന് പ്രഖ്യാപിക്കുന്നതും, ദൈവത്തിന്റെ സൃഷ്ടി-രക്ഷണ പ്രവർത്തികളിൽ തന്റെ പങ്കാളിത്തം വെളിവാക്കുന്നതുമാണ് ഇവിടുത്തെ സൗഖ്യം. ഇവിടെ യഥാർത്ഥത്തിൽ സൗഖ്യമല്ല നടക്കുന്നത്. ഇല്ലായ്മയിൽ നിന്നും സർവ്വത്തെയും സൃഷ്ടിച്ചുണ്ടാക്കിയ ദൈവത്തിന്റെ സൃഷ്ടികർമ്മമാണ് നടക്കുന്നത്. കാരണം ഇവൻ ജനിച്ചപ്പഴെ കണ്ണില്ലാത്തവനായിരുന്നു. മനുഷ്യനെ മണ്ണിൽ നിന്ന് സ്വന്തകരാൽ മെനഞ്ഞുണ്ടാക്കിയതുപോലെ തന്നെ ‘നിലത്തു തുപ്പി ചോറുണ്ടാക്കി ഇവന് കണ്ണു സൃഷ്ടിച്ച് നൽകുക’യായിരുന്നു.

ഏതു മനുഷ്യനും വികലനാകാനും കഷ്ടപ്പെടുവാനും സാധ്യതയുണ്ട്. അത് സ്വകർമ്മത്താൽ ആകാതിരിപ്പാൻ ശ്രദ്ധിക്കുക. അല്ലാതെ വരുമ്പോൾ ദൈവേഷ്ടത്തിന് വിധേയപ്പെടുത്തി കൊടുക്കുക. അവന്റെ സാമീപ്യം ഒരു പക്ഷേ നിന്റെ വികലതയും കഷ്ടപ്പാടും മാറുവാൻ കാരണമായേക്കാം. എന്നാൽ ഞാൻ വികലനും, കഷ്ടപ്പെടുന്നവനുമായി ഇരിക്കുവാനാണ് ദൈവ ഇഷ്ടമെങ്കിൽ അതിൽ നിരാശപ്പെടാതിരിക്കുന്നതാണ് ആത്മബലം. ബാഹ്യമായ ആകാരപൂർണ്ണതയല്ല, ആന്തരികമായി വികലതയില്ലാത്ത ഭാവമാണ് ശ്രേഷ്ഠം. ലൗകിക സൗന്ദര്യത്തിലും സുഖസമ്പത്തുകളിലും സമ്പന്നരായവരേക്കാൾ വികലരും, ദരിദ്രരും, മനം തകർന്നവരും, ദൈവസന്നിധിയിൽ സാക്ഷ്യം പ്രാപിച്ചിട്ടുണ്ട്.

2. പാപമില്ലാത്ത അസ്വത്ത്, പാപം നിൽക്കുന്ന കാഴ്ചയും:

“ഞങ്ങളും കുരുടരോ” എന്ന പരീശന്മാരുടെ ചോദ്യത്തിന് കർത്താവ് കൊടുക്കുന്ന മറുപടിയാണ് ഈ വേദഭാഗത്തിന്റെ അവസാന വാക്യത്തിൽ കൊടുത്തിരിക്കുന്നത്. “യേശു അവരോട്, നിങ്ങൾ കുരുടന്മാർ ആയിരുന്നുവെങ്കിൽ നിങ്ങൾക്ക് പാപമില്ലായിരുന്നു; എന്നാൽ, ഞങ്ങൾ



കാണുന്നു എന്നു നിങ്ങൾ പറയുന്നതുകൊണ്ട് നിങ്ങളുടെ പാപം നിലനിൽക്കുന്നു എന്നു പറഞ്ഞു.”

കർത്താവിൽ നിന്നും കാഴ്ചപ്രാപിച്ച മനുഷ്യനെ യഹൂദന്മാർ പുറത്താക്കിയതറിഞ്ഞ്, കർത്താവ് അവനോട്, “നീ ദൈവപുത്രനിൽ വിശ്വസിക്കുന്നുവോ?” എന്ന് അവനോട് ചോദിച്ചതിന് “കർത്താവേ അവനാരാകുന്നു, ഞാനവനിൽ വിശ്വസിക്കാം” എന്ന് അയാളുടെ മറുപടിയിൽ, താൻ തന്നെയാണ് അത് എന്ന് യേശു വെളിപ്പെടുത്തുന്നു. അതുകേട്ട് കാഴ്ചപ്രാപിച്ച മനുഷ്യൻ “ഞാൻ വിശ്വസിക്കുന്നു” എന്നു പറഞ്ഞുകൊണ്ട് അവനെ വീണ് വന്ദിക്കുന്ന സന്ദർഭമാണിത്.

യഹൂദന്മാർ ന്യായപ്രമാണത്തിലൂടെ ദൈവത്തെ അറിഞ്ഞവരും, ആ അറിവിലൂടെ ദൈവത്തെ കാണുന്നവരാണ് അഭിമാനിക്കുന്നവരുമായിരുന്നു. എന്നാൽ ദൈവത്തിന്റെ ഇഷ്ടം അനുസരിക്കുന്നതിൽ അവരുടെ അറിവ്, അവരെ സ്വാധീനിച്ചിരുന്നില്ല. പലപ്പോഴും അവർ ന്യായപ്രമാണങ്ങളുടെ വളളി-പുളളി മറ്റുള്ളവർ ലംഘിക്കുന്നുവോ എന്ന് വിമർശന ബുദ്ധിയാൽ അന്വേഷിക്കുന്നവരായിരുന്നു. ഇത്തരത്തിലുള്ള ഇവരുടെ കാഴ്ച, അവരെ പ്രകാശത്തിലേക്ക് നയിക്കുകയല്ല, മറിച്ച് പാപാധികാരത്തിലേക്ക് വീഴ്ത്തുകയാണ് ചെയ്യുന്നത്. നേരെ മറിച്ച് സാഹചര്യത്തിന്റെ ഫലമായി പ്രമാണങ്ങളുടെ പിൻബലമോ, ദൈവശാസ്ത്രവിജ്ഞാനമോ, പ്രകാശമായി ലഭിച്ചിട്ടില്ലാത്ത അജ്ഞരായ കുരുടന്മാർക്ക് പാപം നിലനിൽക്കില്ല എന്ന് കർത്താവ് തറപ്പിച്ച് പറയുന്നു. നാം ഇതിൽ ഏതുഗണത്തിൽപ്പെടുന്നു? നമുക്ക് പ്രമാണവുമുണ്ട്, അതിനെക്കുറിച്ച് അറിവുമുണ്ട്. ദൈവത്തെക്കുറിച്ചും, ദൈവശാസ്ത്രത്തെക്കുറിച്ചും കാഴ്ചപ്പാടുകളുമുണ്ട്. തന്മൂലം നാം കാഴ്ചയുള്ളവരുമാണ്. എന്നാൽ നമ്മുടെ ഈ കാഴ്ച, നമ്മിൽ പാപത്തെ നിലനിർത്തുന്നുവെങ്കിൽ നമ്മൾ ഇന്നും, പരീശമനോഭാവക്കാരും ദൈവ നിഷേധികളുമത്രെ.

II. ഓശാന ഞായറാഴ്ച (വി. യോഹന്നാൻ 12:12 -19) മാർച്ച് 28, 2010.

40 ദിവസത്തെ വി. നോമ്പ് തികച്ച്, കർത്താവിന്റെ കഷ്ടാനുഭവത്തെ ധ്യാനിച്ചാൻ തക്കവണ്ണം മനസ്സും ശരീരവും സജ്ജമാക്കി, കാൽവരിയിലേക്ക് കണ്ണും നട്ട് വിശ്വാസികൾ കാത്തിരിക്കുന്നു. അതിനിടയിൽ ‘ഓശാന’ എന്ന കർത്താവിന്റെ യരുശലേം പട്ടണത്തിലേക്കുള്ള ആഘോഷപൂർവ്വമായ പ്രവേശനത്തിന്റെ അനുസ്മരണം പെരുന്നാളായി കടന്നുവരുന്നു. യഹൂദന്മാരുടെ കൂടാരപ്പെരുന്നാളിലായിരുന്നു കർത്താവിന്റെ മഹത്തരമായ ജൈത്രയാത്ര. സാധാരണ സന്ദർഭങ്ങളിലെല്ലാം പരസ്യമായ പ്രകടനങ്ങളിൽ നിന്നും, താനാരെന്ന വെളി

പ്പെടുത്തലുകളിൽ നിന്നും ബോധപൂർവ്വം ഒഴിഞ്ഞു മാറിയിരുന്ന കർത്താവ്, ഇവിടെ ഞാൻ ദാവീദിന്റെ പുത്രനും, സാക്ഷാൽ മശിഹ ആണെന്നും ഉള്ള ജനത്തിന്റെ പ്രഖ്യാപനത്തിനനുകൂലമായി, അധികാരത്തോടും, അഭിമാനത്തോടും യരുശലേമിലേക്ക് പ്രവേശിക്കുന്നു. ഇതുകണ്ട് വിളിപ്പുണ്ടനേതാക്കന്മാർ ജനത്തെ ശാസിക്കുകയും, വിലക്കുകയും ചെയ്യുമ്പോൾ, അവന്റെ മഹത്തരമായ ഈ എതിരേല്പ് പ്രവചന പൂർത്തീകരണമാണെന്ന് അവരറിയുന്നില്ല.

1. വേറിട്ട് നിൽക്കുന്ന ‘എതിരേല്പ്’

ഇന്ന് എന്തിനും ഏതിനും ആഘോഷങ്ങളും സമ്മേളനങ്ങളും നടത്തുക പതിവായിരിക്കുന്നു. പലപ്പോഴും തുച്ഛവും, പൊള്ളയുമായ നമ്മുടെ നേട്ടങ്ങളെ പ്രഘോഷിപ്പിക്കാൻ നാം തന്നെ പണം മുടക്കി സംഘടിപ്പിക്കുന്ന എതിരേല്പുകളും വിരളമല്ല. ആഘോഷങ്ങൾക്ക് മോടി കൂട്ടുവാൻ പ്രശസ്തരെയും, വിലപിടിപ്പുള്ളതിനേയും കരുതി വയ്ക്കും, എന്നാൽ കർത്താവിന്റെ യെരൂശലേമിലേക്കുള്ള എതിരേല്പിന് ഇത്തരം കെട്ടിച്ചമച്ച മോടികളൊന്നുമില്ലായിരുന്നു. രാജാധിരാജൻ വാഹനമേറിയത് മൃഗങ്ങളിൽ ഏറ്റവും മോശമെന്ന്, അന്നുമിന്നും കരുതുന്ന കഴുതക്കുട്ടിമേലത്രെ. ഇവിടെ ‘ദാവീദ് പുത്രൻ ഓശാന’ എന്ന് ആർത്തു പാടിയത് പ്രശസ്തരോ, പ്രഗത്ഭരോ, നേതാക്കന്മാരോ അല്ല, സാധാരണ ജനങ്ങളും കുട്ടികളുമാണ്. ‘ഓശാന’ എന്ന എബ്രായ പദത്തിന്റെ അർത്ഥം ‘രക്ഷിക്കണമേ’ എന്നാണ്. ജനക്കൂട്ടം ആർത്തു വിളിക്കുന്നത് ഓശാനെയെന്നാണ്. യഥാർത്ഥ രക്ഷകനു തന്നെയാണ് അവർ ഓശാന പാടിയത് എന്നതിൽ തർക്കമില്ല. പലപ്പോഴും പലർക്കും ഓശാന പാടുന്നവരാണ് നാം, കാര്യസാധ്യത്തിനും സ്വാർത്ഥലാഭത്തിനുംവേണ്ടി. എന്നാൽ യഥാർത്ഥ രക്ഷകന് ആത്മാർത്ഥതയോടെ ഓശാന പാടുവാൻ നമുക്ക് സാധിക്കണം. ഓശാന എന്നും, എപ്പോഴുമുള്ള പ്രാർത്ഥനയായിരിക്കണം. എന്നും കർത്താവിനെ എതിരേല്ക്കുവാൻ നമുക്ക് സാധിക്കണം. ഗർവ്വിലും, അഹങ്കാരത്തിലുമല്ല, സ്നേഹത്തിലും, വിനയത്തിലും തന്നെ.

2. ‘വരവേല്പിൽ’ പ്രകൃതിയുടെ പങ്കാളിത്തം.

സൃഷ്ടാവിനെ വരവേൽക്കുവാൻ സൃഷ്ടിയുടെ മുഴുവൻ പങ്കാളിത്തം ഈ വരവേൽപ്പിന് നേതൃത്വം കൊടുക്കുന്നു. സ്ത്രീകളും പുരുഷന്മാരും കുട്ടികളും എല്ലാം തന്നെ ആവേശത്തോടും ഉത്സാഹത്തോടും ഇതിൽ അണിചേരുന്നു. മൃഗങ്ങളുടെ പ്രതിനിധിയായി കഴുത രക്ഷകനെ ചുമലിൽ വഹിയ്ക്കുന്നു. വൃക്ഷങ്ങൾ തങ്ങളുടെ കൊമ്പുകളും, ശിഖിരങ്ങളും, ഇലകളും ഈ വരവേൽപ്പിന് ദാനം ചെയ്യുന്നു. മനുഷ്യർ മിണ്ടാതിരുന്നാൽ



വിളംബരജാമ




സുഹൃദ് സമ്മേളനം 'കൊയ്നോണിയ'



സുഹൃദ് സമ്മേളനം 'കൊയ്നോണിയ'



വൈദികസമ്മേളനം



അഭി. ഡോ. യൂഹാനോൻ
മാർ ദിയസകോസ്



റവ. ഫാ. വർഗ്ഗീസ് വർഗ്ഗീസ്



റവ. ഫാ. ഫിലിപ്പ് തരകൻ

Diocese Silver Jubilee Celebrations

2010
FEBRUARY
28





ആദ്ധ്യാത്മിക സൗലഭ്യം വാർഷികം



ബാലദീപ്തി പ്രകാശനം



ഭദ്രാസനഗായകസൗലം



ജൂബിലി റാലിയുടെ ഭൃത്യങ്ങൾ



ക്രിസ്തീയ സാമിത കച്ചേരി



ആർപ്പ് വിളിക്കാൻ കല്പകൾ തയ്യാറായി നിൽക്കുന്നു. അങ്ങനെ ദൈവത്താൽ സൃഷ്ടിക്കപ്പെട്ട എല്ലാ സൃഷ്ടികളും തങ്ങളുടേതായ പങ്കാളിത്തം വഹിച്ച് ഈ വരവേൽപ്പിനെ ശ്രേഷ്ഠമാക്കുന്നു. പ്രകൃതിയും പ്രകൃതിവിഭവങ്ങളും മനുഷ്യൻ തന്റെ സ്വാർത്ഥതയ്ക്കായി ഉപയോഗിച്ച് ജീവന്റെ നിലനിൽപ്പിനു തന്നെ ഭീഷണിയായിരിക്കുന്ന ഇന്നത്തെ സാഹചര്യത്തിൽ അതിനെ സംരക്ഷിക്കേണ്ടത് ഏവരുടേയും ചുമതലയാണെന്നാണ് നാം തിരിച്ചറിയണം. ദൈവം മനുഷ്യനെ സൃഷ്ടിക്കുന്നതിന് മുൻപുതന്നെ അവനു ജീവിയ്ക്കുവാനുള്ള എല്ലാ സാഹചര്യവും സജ്ജമാക്കിയിരുന്നു. അതിനാൽ ദൈവം സൃഷ്ടിച്ച പ്രകൃതിയെ സംരക്ഷിക്കേണ്ട ചുമതല നമുക്കേവർക്കുമുണ്ട്.

3. “നമ്മെക്കൊണ്ടൊന്നും സാധിക്കുന്നില്ലല്ലോ.”

യരുശലേമിലേക്കുള്ള കർത്താവിന്റെ മഹത്വ പ്രവേശനത്തിൽ ജനമെല്ലാം തങ്ങളുടെ വിലക്ക് അവഗണിച്ച് അവനെ അനുഗമിക്കുന്നതു കണ്ട് പരീശന്മാർ പരസ്പരം പറയുന്നതാണ് “നമ്മെക്കൊണ്ടൊന്നും സാധിക്കുന്നില്ലല്ലോ, അതാ ലോകമൊക്കെയും അവന്റെ പിന്നാലെ പോയിക്കഴിഞ്ഞു.” നാമെല്ലാവരും ദൈവരാജ്യ കെട്ടുപണിക്കാരാണ്. നമ്മുടെ അന്തരരണവും രഹസ്യമായി മന്ത്രിക്കുന്നുണ്ടാകും ‘നമ്മെക്കൊണ്ടൊന്നും സാധിക്കുന്നില്ലല്ലോ, ജനമെല്ലാം അവരവരുടെ വഴിയെ പോയിക്കഴിഞ്ഞിരിക്കുന്നു’ എന്ന്. നമുക്ക് പലതും സാധിക്കണമെന്നുണ്ട്, പക്ഷെ അവന്റെ പിന്നാലെ പോകുവാൻ കഴിയുന്നില്ല. എന്താണ് കാരണം? അവന്റെ വഴി ഇടുക്കവും തെരുക്കവും ഉള്ളതും പ്രയാസവും പ്രതിസന്ധിയുള്ളതും, സഹനവും പീഡനവുമുള്ളതും, മുൾക്കിടീടവും ക്രൂശമരണവുമുള്ളതുമാണ്. നമുക്കു വേണ്ടത് വിശാലവും വിസ്തൃതിയുള്ളതും, പ്രയാസവും പ്രതിസന്ധിയില്ലാത്തതും, സന്തോഷവും സംതുപ്തിയുള്ളതും, വിജയവും കിരീടമുള്ളതുമായ വഴിയാണ്. പലപ്പോഴും നമ്മുടെ ഭൗതിക ചിന്തപോലെ തന്നെ, ആത്മീയ ചിന്തയും കാൽവരിയിലെ ക്രൂശുവരെ എത്തിനിൽക്കുന്നു. അതിനപ്പുറമുള്ള ഉത്ഥാനത്തിന്റെ - മഹത്വത്തിന്റെ-വിജയത്തിന്റെ വഴിയെ പ്രയാണം ചെയ്യുവാൻ സാധിക്കുന്നില്ല. “നമ്മെക്കൊണ്ടൊന്നും സാധിക്കുന്നില്ലല്ലോ” എന്ന് പരീശനെപ്പോലെ പരിതപിക്കാതെയും, നിരാശപ്പെടാതെയും നമ്മുടെ വഴിയെ പ്രയാണം ചെയ്യാനും, അതിനാഗ്രഹിക്കുന്നവരെ അതിലേക്ക് നയിച്ചും ആത്മീയജീവിതം അർത്ഥവത്താക്കുക.

III. ഉയിർപ്പിന്റെ ഞായറാഴ്ച: (വി. മത്തായി 28:1-20) ഏപ്രിൽ 4, 2010

ക്രൈസ്തവ വിശ്വാസത്തിന്റെ അടിസ്ഥാനം കർത്താവിന്റെ ഉയർപ്പാണ്. “അവൻ ഉയർത്തിട്ടില്ലാ

എങ്കിൽ ഞങ്ങളുടെ പ്രസംഗം വ്യർത്ഥം, നിങ്ങളുടെ വിശ്വാസവും വ്യർത്ഥം” എന്നാണ് വി. പൗലോസ് സാക്ഷിക്കുന്നത്. ക്രിസ്തുവിന്റെ ഉയർപ്പ് പൊടുന്നനവെ കിളിർത്തുവന്ന ഒരു പ്രതിഭാസമല്ല. അതിന്റെ പിന്നിൽ രക്ഷാകര ചരിത്രത്തിന്റെ സുദീർഘവും, ദുർഗ്ഗന്ധവും യാഗ-ത്യാഗ-സ്നേഹ ചങ്ങലകളാൽ ബന്ധിതമായ ദൈവ പദ്ധതികളുടെ സംഭവ പരമ്പരകൾ തന്നെയാണു്. ദൈവഹിതത്തിൽ നിന്നും തെറ്റിപ്പോയ മനുഷ്യനെപ്പറ്റിയുള്ള അവന്റെ മനസ്താപവും, “തന്റെ ഏകജാതനായ പുത്രനിൽ വിശ്വസിക്കുന്ന ഏവനും നശിച്ചുപോകാതെ, നിത്യജീവൻ പ്രാപിക്കേണ്ടതിന് ദൈവം അവനെ നൽകുവാൻ തക്കവണ്ണം ലോകത്തെ സ്നേഹിച്ചു”, എന്ന സ്നേഹവും, കർത്താവിന്റെ മഹത്തരമായ മനുഷ്യാവതാരവും അവന്റെ പീഡാനുഭവവും തുടർന്നുള്ള ക്രൂശമരണവും ഒക്കെ ചേർന്നതാണ് കർത്താവിന്റെ രക്ഷാകര ചരിത്രം അതിനുശേഷമാണ് കർത്താവിന്റെ മഹത്വരമായ ഉത്ഥാനം അഥവാ ഉയർപ്പ് നടക്കുന്നത്. ഇത് മരണത്തിൽ നിന്നും പൈശാചിക ശക്തിയിൽ നിന്നും, അധികാരവർഗ്ഗത്തിന്റെ കോട്ട കൊത്തുങ്ങളിൽ നിന്നും, യഹൂദ പൗരോഹിത്യത്തിന്റെ ദുഷ്ചിന്തകളിൽ നിന്നുമൊക്കെയുള്ള വിജയമാണ്.

ഇന്നത്തെ വേദഭാഗത്ത് കാണുന്നത്, കർത്താവിന്റെ കല്ലറയ്ക്കൽ ചെയ്യുന്ന സ്ത്രീകളും അവിടെയുണ്ടാകുന്ന ചില സംഭവങ്ങളുമാണ്. കർത്താവിന്റെ ഉയിർപ്പിനെപ്പറ്റിയുള്ള മാലാഖമാരുടെ അറിയിപ്പും, കർത്താവിന്റെ സമാധാനാശംസയും, ഉയിർപ്പിനെപ്പറ്റി അറിഞ്ഞ യഹൂദ നേതാക്കന്മാരുടെ കള്ളക്കഥയും, ഗലീലയിൽവെച്ച് കർത്താവ് ശിഷ്യന്മാർക്ക് പ്രത്യക്ഷപ്പെടുന്നതും, പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ മാമോദീസാമുക്കി സർവ്വജാതികളെയും ശിഷ്യപ്പെടുത്തുവാനുള്ള കർത്താവിന്റെ ആഹ്വാനവും ഒക്കെ ചേർന്നതാണ്.

1. “അവൻ ഇവിടെയില്ല.” :-

കർത്താവിനെ അന്വേഷിച്ച് അവന്റെ കല്ലറയ്ക്കൽ വന്ന സ്ത്രീകളോട് മാലാഖ പറയുന്നതാണ്, “അവൻ ഇവിടെയില്ല” എന്ന വാക്യം. അപരിമിതമായ ദൈവത്തെ പരിമിതമായ കല്ലറയിൽ അന്വേഷിച്ച മനുഷ്യന് ലഭിക്കുന്ന മറുപടിയാണ് ഇത്. ഇന്നും മനുഷ്യൻ, ദൈവത്തെ അതിന്റെ പരിമിത അറിവിലും, ചിന്തയിലും, സാഹചര്യത്തിലും അന്വേഷിച്ച്, കണ്ടെത്താതെ നിരാശപ്പെടാറുണ്ട്. ‘അവൻ’ പിന്നെ എവിടെയാണ്? അവൻ ഉന്മിതനാണ്. ഉന്മിതനായ കർത്താവിന് എവിടെയും ആയിരിപ്പാൻ സാധിക്കും. അവൻ സ്വർഗ്ഗത്തിൽ നിന്നിറങ്ങിയവനും, പാതാളഗോപുരത്തെ തകർത്ത് ഉയർത്തവനുമാണ്. അവനെ



കാണുവാൻ മണ്ണിന്റെ ഭൗതിക ചിന്തപോരാ, വിണ്ണിന്റെ സ്വർഗ്ഗീയ ചിന്തയും മനസ്സും വേണം. നാമിനും മണ്ണും, മണ്ണിന്റെ ചിന്തയുമായും മാത്രം കഴിയുന്നു. “ഉയരത്തിലുള്ളത് വാഞ്ചിപ്പിൻ” എന്ന ദൈവ ആഹ്വാനം ചെവിക്കൊള്ളുവാൻ നമുക്ക് സാധിക്കുന്നില്ല. ‘സർവ്വ വ്യാപി’യാണ് ദൈവമെന്ന ദൈവശാസ്ത്രം സമർത്ഥിക്കുമ്പോഴും അവനധിവസിക്കാത്ത ഒത്തിരി അവസ്ഥകൾ നമ്മിലുണ്ട്. അശുദ്ധിയിലും, അഹങ്കാരത്തിലും അവനെ കുടിയിരുത്തുവാൻ ശ്രമിക്കുന്നവരുണ്ട്. വിശുദ്ധിയിലും എളിമയിലും അവനെ ക്ഷണിച്ചില്ലെങ്കിലും അവൻ കുടികൊള്ളും. നാമാകുന്ന മൺകുടാരത്തിലവനെ അന്വേഷിക്കുമ്പോൾ “അവനിവിടെയില്ല” എന്ന് പറയുവാൻ ഇടയാകാതെ അവന്റെ ‘കുടിയിരിപ്പിന്റെ ഭവനങ്ങളായി’ നമുക്കുമാറാം.

2. ‘നിങ്ങൾക്ക് സമാധാനം’

ഉത്ഥാനം ചെയ്ത കർത്താവിന്റെ ആദ്യ ആശംസയാണ് “നിങ്ങൾക്ക് സമാധാനം” താനെന്തിനുവേണ്ടി ലോകത്തിലേക്കു വന്നുവോ, അതുതന്നെയാണ് ഉത്ഥിതനായ കർത്താവിന്റെ ആശംസയിലും നിറഞ്ഞു നിൽക്കുന്നത്. “അത്യുന്നതങ്ങളിൽ ദൈവത്തിനു മഹത്വം, ഭൂമിയിൽ ദൈവപ്രസാദമുള്ള മനുഷ്യർക്ക് സമാധാനം” എന്ന മാലാഖമാരുടെ പാട്ട്, വീണ്ടും ഉത്ഥിതനായ കർത്താവിന്റെ ആശംസയിലൂടെ പ്രതിധനിക്കുന്നു. ഈ സമാധാനാശംസ സ്വീകരിപ്പാൻ നാം ഒരുങ്ങിയിട്ടുണ്ടോ? “സമാധാന പ്രഭു” എന്ന് വിശേഷിപ്പിക്കപ്പെട്ടിട്ടുള്ള കർത്താവിന്റെ ഭാവം ഉൽക്കൊണ്ട് ലോകത്തിനു സമാധാനം കൊടുക്കാൻ; സമാധാനത്തിന്റെ വക്താക്കളാകുവാൻ നമുക്ക് സാധിക്കുന്നുണ്ടോ? വ്യക്തി ജീവിതത്തിലും കുടുംബബന്ധങ്ങളിലും, സഭയിലും, സമൂഹത്തിലും പലപ്പോഴും അസമാധാനം സൃഷ്ടിക്കുന്നവരല്ലേ നമ്മിൽ പലരും. ഉത്ഥാനം ചെയ്ത കർത്താവിൽ വിശ്വസിക്കുന്ന നാം എന്നും സമാധാനകാംക്ഷികളും, സമാധാനവക്താക്കളുമായിരിക്കണം. അവന്റെ സമാധാനം ലോകം തരുന്നതുപോലെയല്ല, ഏത് പ്രതിസന്ധികളെയും അതിജീവിപ്പിക്കാൻ കരുത്ത് പകരുന്ന സമാധാനമാണത്. അത് നിത്യവും, സമ്പൂർണ്ണവും, ശാന്തവുമാണ്. “സമാധാനം നടത്തുന്നവർ ഭാഗ്യവാന്മാർ, അവർ ദൈവത്തിന്റെ പുത്രന്മാർ എന്ന് വിളിക്കപ്പെടും” എന്ന കർത്താവിന്റെ വാക്കുകൾ, ഇവിടെ അന്വർത്ഥമാകുന്നു. “നിങ്ങൾക്ക് സമാധാനം” എന്ന ആശംസയിലൂടെ ഉയർത്തെഴുന്നേറ്റ കർത്താവ് സത്യമായും ദൈവപുത്രനെന്ന് ഒരിക്കൽക്കൂടി വെളിപ്പെടുത്തുന്നു. ഈ സമാധാനാശംസ സ്വീകരിച്ച നാമും സമാധാനം ഉള്ളവരും, അതു നടത്തുന്നവരുമായി തീർന്നാൽ നാമും ദൈവപുത്രന്റെ സഹോദരരും, ദൈവപുത്രനെ പദവിയ്ക്കും അർഹരായിത്തീരും.

3. “ഞാനെപ്പോഴും നിങ്ങളോടുകൂടെയിരിക്കും.” :-

ഈ വേദഭാഗത്തെ അവസാന വാഗ്ദാനമാണ് ഇത്. പിതാവാം ദൈവം തന്റെ പുത്രനെ അയച്ചതുപോലെ പുത്രൻ തന്റെ ശിഷ്യന്മാരെ എല്ലാ അവകാശാധികാരങ്ങളോടും ലോകത്തിലേക്കയക്കുന്നു. അവരുടെ ദൗത്യം സർവ്വ ജാതികളെയും ശിഷ്യപ്പെടുത്തുകയും, പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ ഏവരേയും മാമോദീസാ മുക്കുകയും അവന്റെ കല്പനകൾ ആചരിപ്പാൻ തക്കവണ്ണം ജനത്തെ പഠിപ്പിക്കുകയും ചെയ്യുക എന്നുള്ളതാണ്. അതിനവർക്ക് ശക്തിയും ധൈര്യവും പകരുന്നതാണ്. “ഞാനെപ്പോഴും നിങ്ങളുടെ കൂടെയിരിക്കും” എന്ന വാഗ്ദാനം. അവന്റെ ശിഷ്യത്വത്തിലും, അവന്റെ പ്രമാണങ്ങളുടെ ആചരണത്തിലുമായിരിക്കുന്ന നമ്മൾക്കും കിട്ടുന്ന ഉറപ്പുള്ള വാഗ്ദാനമാണ് ഇത്. അതിന്റെ പരിധി ലോകാവസാനത്തോളമാണ്. തലമുറ തലമുറയായി ഈ വാഗ്ദാനത്തിന്റെ ഉറപ്പിലാണ് നമ്മുടെ ആത്മീക -ഭൗതിക ജീവിതം നിലനിന്നു പോരുന്നത്. ദൈവം നമ്മോടുകൂടെയുണ്ട് എന്ന ഉറപ്പുണ്ടെങ്കിൽ നാം ഒന്നിനേയും ഭയക്കേണ്ടതില്ല. ഈ ലോകത്തിലെ തിരസ്കരണങ്ങളും, അവഗണനകളും, തരം താഴ്ത്തലുകളും ഒന്നും നമ്മെ നിരാശപ്പെടുത്തില്ല. ഈ ലോകത്തിന്റെ അധികാരത്തെയും, ശക്തിയേയും സന്ദർഭങ്ങളേയും ഭയക്കേണ്ടതുമില്ല. ഈ ലോകത്തിലെ നഷ്ടങ്ങളും, പരാജയങ്ങളും, അപമാനങ്ങളും ഗൗനിക്കേണ്ടതുമില്ല. ദൈവം നമ്മോടുകൂടെയുണ്ടെങ്കിൽ നാം വെറും മനുഷ്യരല്ല, ദൈവ മനുഷ്യരാണ്. അവരെ ഒരു ശക്തിക്കും പിശാചിനുപോലും തകർക്കാൻ കഴിയില്ല. അവർ നമ്മോടുകൂടെ ഉണ്ട് എന്ന് തിരിച്ചറിയുന്നത്, നമ്മുടെ പ്രവർത്തികൾ കണ്ടും ആന്തരിക മനുഷ്യന്റെ കരുത്തും സൗന്ദര്യവും കണ്ടുകൊണ്ടായിരിക്കണം.

IV. പുതുത്തായാഴ്ച : (വി. യോഹന്നാൻ 20:19-31) (ഏപ്രിൽ 11, 2010)

ഉയർപ്പ് പെരുന്നാൾ മുതൽ പെന്തക്കോസ്തി പെരുന്നാൾ വരെ ‘ക്യൂന്താകാലം’ ആരാധനാ വർഷത്തിലെ അഞ്ചാമത്തെ കാലഘട്ടമായി കണക്കാക്കുന്നു. ഉയർപ്പ് പെരുന്നാളിനുശേഷം വരുന്ന ആദ്യ ഞായറാഴ്ചയാണ് പുതുത്തായാഴ്ച. ഉത്ഥാനത്തിനു ശേഷമുള്ള യേശുവിന്റെ പ്രത്യക്ഷപ്പെടലും ശിഷ്യന്മാർക്ക് നൽകപ്പെടുന്ന ദൗത്യവും മറ്റുമാണ് ഈ ആഴ്ചകളിലെ പ്രധാന പ്രതിപാദ്യ വിഷയം.

യഹൂദന്മാരെ ഭയന്ന് ശിഷ്യന്മാർ വാതിലടച്ചിരിക്കുമ്പോൾ യേശു അവരുടെ മദ്ധ്യത്തിൽ പ്രത്യക്ഷപ്പെട്ട് അവർക്ക് സമാധാനം ആശംസിക്കുകയും, അവരുടെ മേൽ ഊതി പരിശുദ്ധാത്മാവിനെ അവരിൽ പ്രവേശിപ്പിക്കുകയും, തുടർന്ന് കെട്ടുവാനും അഴിക്കുവാനുമുള്ള അവകാശാധികാരം



ങ്ങൾ അവർക്ക് നൽകി അവരെ അയക്കുകയും ചെയ്യുന്നു. എന്നാൽ ഈ സംഭവങ്ങൾ നടക്കുമ്പോൾ ശിഷ്യന്മാരിൽ ഒരുവനായ തോമസ് അവിടെ ഇല്ലാത്തതിനാൽ അവിടെ നടന്ന സംഭവങ്ങൾ വിശ്വസിക്കാതെയും, താൻ നേരിട്ട് അവനെ കണ്ട് അവന്റെ മുറിവുകളിൽ തൊട്ട് മാത്രമേ വിശ്വസിക്കുകയുള്ളൂ എന്ന് തീരുമാനിക്കുന്നു. തുടർന്ന് 8 ദിവസത്തിനുശേഷം വീണ്ടും കർത്താവ് ശിഷ്യന്മാർക്ക് പ്രത്യക്ഷപ്പെട്ട് തോമസിനെ പ്രത്യേകം വിളിച്ച് തന്റെ മുറിവുകളിൽ സ്പർശിച്ച് തന്മൂലം അവിശ്വാസിയാകാതെ വിശ്വാസിയായിരിക്കുവാൻ ആഹ്വാനം ചെയ്ത അവനെ വിശ്വാസത്തിൽ ഉറപ്പിക്കുകയും ചെയ്യുന്നു. തുടർന്ന് തോമസ് “എന്റെ കർത്താവും എന്റെ ദൈവവുമേ” എന്ന സത്യവിശ്വാസ പ്രഖ്യാപനം നടത്തുകയും ചെയ്യുന്ന സംഭവങ്ങളാണ് വേദഭാഗത്ത് പ്രതിപാദ്യം.

1. ഉത്ഥിതനായ കർത്താവിന്റെ തേജസ്കരിക്കപ്പെട്ട ശരീരം:-

വാതിൽ അടച്ചിരുന്ന ശിഷ്യന്മാരുടെ മദ്ധ്യത്തിൽ പ്രത്യക്ഷപ്പെട്ടവനായി നാം യേശുവിനെ കാണുമ്പോൾ ഉത്ഥാനം ചെയ്ത കർത്താവ് മറ്റൊരു ശരീരത്തോടുകൂടിയാണ് വന്നതെന്ന് സ്പഷ്ടം. ഈ ശരീരം ഏത് പ്രതിബന്ധങ്ങളെയും തകർക്കുവാൻ പര്യാപ്തമായ ശരീരമത്രെ. ശരീരത്തിന്റെ രൂപവും ഭാവവും, ഏറ്റ മുറിവുകളുടെ വടക്കളും ഈ ശരീരത്തിലും ഉണ്ടായിരുന്നു. കാരണം യേശുവിനെ അവർ തിരിച്ചറിയുകയും, തോമസ് അവന്റെ ആണിപ്പാടുകളിലും തിരുവിലാവിലും കൈവച്ചു നോക്കിയതുമാണ്. എന്നാൽ ആ ശരീരം അടച്ചിട്ട വാതിലിലൂടെ അകത്തുവന്നതും പുറത്തുപോയതുമായ ശരീരവുമാണ്. ക്രിസ്തുവിൽ ജനിച്ച്-ജീവിച്ച്-മരിച്ച് ഉത്ഥാനം ചെയ്യുന്ന മനുഷ്യന്റെ ശരീരാവസ്ഥയും ഇതുതന്നെയായിരിക്കുമെന്ന് നിസംശയം നമുക്കനുമാനിക്കാം. സ്ഥലകാല പരിമിതികൾക്കതീതമായ ശരീരം. ക്ഷതമോ, കഷ്ടതയോ, മരണമോ സംഭവിക്കാത്ത ശരീരം. ഈ ശരീരത്തിന്റെ ഉടമകളായി തീരുവാൻ, ഈ ലോകത്തിൽ വെച്ചു തന്നെ നമുക്കവനിൽ ജീവിക്കേണ്ടിയിരിക്കുന്നു.

2. ഭയാവസ്ഥയിൽ കേൾക്കുന്ന സമാധാനാശംസ:

യഹൂദന്മാരെ ഭയന്ന് വാതിലടച്ചിരുന്ന ശിഷ്യന്മാരുടെ നടുവിൽ പ്രത്യക്ഷപ്പെട്ട്, അവർക്ക് സമാധാനം നേരുമ്പോൾ, അത് വെറും ആശംസ മാത്രമായിരുന്നില്ല. അവർക്ക് ധൈര്യവും, പ്രത്യാശയും പകർന്ന് പുതിയ ദൗത്യത്തിലേക്ക് അവരെ പ്രാപ്തരാക്കുന്നതിനുള്ള ദൈവത്തിന്റെ ശക്തമായ ആഹ്വാനം കൂടിയിരുന്നു അത്. ഭയത്തിലിരിക്കുന്ന ഏതു മനുഷ്യനും സമാധാനത്തിന്റെ സന്ദേശം അവനെതിനെക്കാളും വലുതായിരിക്കും. പലതരത്തിലുള്ള ഭയത്താൽ പിടിപെട്ട് മനുഷ്യൻ ഇന്ന്

ബന്ധനസ്ഥനായിരിക്കുന്നു. അതിൽ നിന്നും അവനെ സ്വതന്ത്രനാക്കുവാൻ ദൈവത്തിന്റെ സമാധാനാശംസ സ്വീകരിച്ചാൽ മതിയാകും. ദൈവത്തിന്റെ സമാധാനം അവനിൽ വന്നാൽ തെറ്റും ശരിയും വിവേചിപ്പാനുള്ള വിവേകം അവനിൽ വരികയും തെറ്റിനെ മുഖം നോക്കാതെ എതിർക്കുവാനും, ശരിയെ ഭയം കൂടാതെ സ്വീകരിപ്പാനും അവൻ ശക്തനാകും. ഈ ശക്തിയാണ് ദൈവസമാധാനം അവന് പ്രധാനം ചെയ്യുന്നത്.

3. കെട്ടുവാനും അഴിപ്പാനുമുള്ള അധികാരത്തോടെ അയക്കപ്പെടുന്ന ശിഷ്യർ:-

ഉയർത്തപ്പെട്ടപ്പോൾ കർത്താവ് ശിഷ്യന്മാർക്ക് പ്രത്യക്ഷപ്പെട്ട്, അവരുടെ മേൽ പരിശുദ്ധാത്മാവിന്റെ ആഹ്വാനം നടത്തി അവരോടു പറയുന്നതാണ് “നിങ്ങൾ ആരുടെ പാപങ്ങൾ മോചിക്കുന്നുവോ, അവ മോചിക്കപ്പെട്ടിരിക്കും; ആരുടെ പാപങ്ങൾ മോചിക്കപ്പെടാതിരിക്കുമോ അവ മോചിക്കപ്പെടാതെയും ഇരിക്കും.” ഇവിടെ ശിഷ്യന്മാർക്ക് ലഭിക്കുന്ന ദൈവദത്തമായ പൗരോഹിത്യ അധികാരമാണ് വ്യക്തമാക്കുന്നത്. ദൈവത്തിന്റെയും മനുഷ്യരുടെയും മദ്ധ്യസ്ഥനായി നിൽക്കുവാൻ ദൈവത്താൽ തിരഞ്ഞെടുക്കപ്പെട്ടവരാണ് 12 പ്ലോസ്തലന്മാർ. അവർക്ക് ഭരമേല്പിക്കപ്പെട്ട എല്ലാ അവകാശാധികാരങ്ങളും ക്രിസ്തുവിന്റെ രണ്ടാം വരവുവരെ തുടരണമെന്ന് ക്രിസ്തുതന്നെ പറയുമ്പോൾ, അത് തുടരേണ്ടിയിരിക്കുന്നു. അത് തുടരുന്നത് അവരാൽ തിരഞ്ഞെടുക്കപ്പെട്ടിട്ടുള്ള പൗരോഹിത്യ ശൃംഖലയിലൂടെയാണ്. അത് ഇന്നും തുടരുന്നു.

4. “എന്റെ കർത്താവും എന്റെ ദൈവവുമേ!” :-

തോമാ ശ്ലീഹായുടെ വിശ്വാസപ്രഖ്യാപനമാണ് ഇത്. ഒരു പക്ഷേ, ക്രിസ്തുവിന്റെ ആദ്യ പ്രത്യക്ഷപ്പെടലിൽ സന്നിഹിതനല്ലായിരുന്ന തോമസ്, തനിക്ക് മാത്രമായി ക്രിസ്തുവിന്റെ പ്രത്യക്ഷപ്പെടൽ സാധ്യമാക്കുകയും, അവന്റെ തേജസ്കരിക്കപ്പെട്ട ശരീരത്തിൽ സ്പർശിച്ച്, ശരീരംകൊണ്ടും, മനസ്സുകൊണ്ടും, ആത്മാവുകൊണ്ടും അവനെ ഏറ്റുപറയുകയും ചെയ്യുന്ന വിശ്വാസപ്രഖ്യാപനമാണിത്. ഈ വിശ്വാസ പ്രഖ്യാപനത്തിന്റെ അടിത്തറയിലാണ് ഭാരത സഭ നിലനിൽക്കുന്നത്. ഈ വിശ്വാസം തലമുറ തലമുറയായി കൈമാറി നമ്മിൽ എത്തിനിൽക്കുന്നു. അതിനൊരു പോരളുപോലുമേൽക്കാതെ വരും തലമുറയ്ക്ക് കൈമാറുവാൻ നമുക്ക് സാധിക്കണം. ഉത്ഥിതനായ യേശുവിനെ “എന്റെ കർത്താവും എന്റെ ദൈവവുമേ” എന്നു വിശേഷിപ്പിക്കുവാൻ തോമാശ്ലീഹായുടെ അനുഭവസമ്പത്തും “അവനോടു കൂടെ മരിക്കേണ്ടതിന് നാമും പോക” എന്ന പൂർണ്ണ സമർപ്പണവും, നിർഭയത്വവും അനിവാര്യമാണ്.





വി. യൂദാശ്ശിഹാ യാക്കോബിന്റെ മകനോ സഹോദരനോ ?

അപ്പോ: 1:13 ൽ ജറുസലേമിലെ മാളികമുറിയിൽ പ്രാർത്ഥിച്ചുകൊണ്ടിരുന്ന 11 അപ്പോസ്തോലന്മാരുടെ പേരുകൾ (ഇസ്കരിയോത്താ യൂദാ തുങ്ങിമരിച്ചവല്ലോ) പറയുന്നിടത്ത് ‘യാക്കോബിന്റെ മകനായ യൂദാ’ എന്ന് മലയാള പരിഭാഷയിൽ കാണുന്നു. ഇത് തെറ്റായ പരിഭാഷയാണ്. ‘യാക്കോബിന്റെ സഹോദരൻ’ എന്നതാണ് ശരി. തെറ്റുണ്ടെന്നെ കടന്നുകൂടിയെന്നു നോക്കാം.

17-ാം നൂറ്റാണ്ടിന്റെ ആരംഭഘട്ടം മുതൽ വേദപുസ്തകം മറ്റു ഭാഷകളിലേക്ക് ധാരാളം വിവർത്തനം ചെയ്തു തുടങ്ങി. നവീകരണ മിഷനറിമാരായിരുന്നു ഇതിനു ചുക്കാൻ പിടിച്ചത്. ഗ്രീക്കു ഭാഷയിൽ നിന്ന് ഇംഗ്ലീഷു ഭാഷയിലേക്ക് ആദ്യമായി വിവർത്തനം ചെയ്ത വേദപുസ്തകം ഓതറൈസ് ഡ് കിംഗ് ജെയിംസ് വേർഷൻ (Authorised King James Version) എന്ന പേരിൽ അറിയപ്പെടുന്നു. ഇംഗ്ലീഷിൽ നിന്ന് മലയാളത്തിലേക്ക് ബൈബിൾ വിവർത്തനം ചെയ്തതും നവീകരണ മിഷനറിമാരായിരുന്നു. വേദപുസ്തകത്തിന്റെ കോപ്പികൾ വിശ്വാസികൾക്ക് ലഭ്യമാകുവാൻ അവർ വളരെ ശ്രമിച്ചു എന്നുള്ളത് ശ്ലാഘനീയമാണ്. ഇന്ന് 1300 ൽ പൂരം ഭാഷകളിൽ വേദപുസ്തകം പൂർണ്ണമായോ ഭാഗികമായോ വിവർത്തനം ചെയ്തിട്ടുണ്ട്.

ഭാഷകൾക്ക് പരിമിതിയുള്ളതുകൊണ്ട് വിവർത്തന സമയത്ത് പല തെറ്റുകൾ കടന്നുകൂടാം. എന്നാൽ അറിഞ്ഞുകൊണ്ടുതന്നെ ഗുഡ്വേദഗുണമോടുകൂടി പല തിരുത്തലുകളും അവർ ചെയ്തിട്ടുണ്ട്. അതിൽ ഒന്നു മാത്രമാണ് അപ്പോ: പ്ര. 1:13 ൽ കാണുന്ന തിരുത്ത്. ‘യാക്കോബിന്റെ സഹോദരൻ’ എന്നതിനുപകരം യാക്കോബിന്റെ മകൻ എന്നാണിവിടെ തിരുത്തിയിരിക്കുന്നത്. പലരും ഈ തെറ്റ് അനുകരിച്ചു എന്നത് ദുഃഖകരമായ ഒരു സത്യമാണ്.

യാക്കോബിന്റെ സഹോദരൻ യൂദാ എന്നതിനുപകരം യാക്കോബിന്റെ മകൻ (അപ്പോ: 1:13) എന്നു തിരുത്തിയിരിക്കുന്നത് വിവർത്തകർ അറിഞ്ഞുകൊണ്ടു തന്നെയാണ്. മൂലകൃതികൾ പരിശോധിച്ചാൽ ഈ സത്യം വെളിപ്പെടും. മൂലകൃതിയോട് അല്പം അടുത്ത സാമീപ്യം പുലർത്തുന്ന ഓതറൈസ് ഡ് കിംഗ് ജെയിംസ് വേർഷൻ പ്രകാരം ഇപ്രകാരം കാണിക്കുന്നു. “and ... Judas, the

brother of James” (Acts 1:13) സഹോദരബന്ധത്തെ പിതൃപുത്രബന്ധമായി തിരുത്തിയിരിക്കുന്നതിനു പിന്നിലുള്ള രഹസ്യം പരിശോധിക്കേണ്ടതുതന്നെ!

ആദിമുതൽ സകലവും സൂക്ഷ്മം പരിശോധിച്ച് പഠിച്ചതിന്റെ വെളിച്ചത്തിൽ എഴുതിയ സുവിശേഷമാണല്ലോ വി. ലൂക്കോസിന്റെ പേരിലുള്ളത്. “ശ്രീമാനായ തെയോഫിലോസേ, ആദി മുതൽ കണ്ട സാക്ഷികളും വചനത്തിന്റെ ശുശ്രൂഷകരുമായവർ നമ്മെ ഭരമേല്പിച്ചതുപോലെ, നമ്മുടെ ഇടയിൽ പൂർണ്ണമായി പ്രമാണിച്ചു വരുന്ന കാര്യങ്ങളെ വിവരിക്കുന്ന ഒരു ചരിത്രം ചമപ്പാൻ പലരും തുനിഞ്ഞിരിക്കുകൊണ്ട്, നിനക്ക് ഉപദേശം ലഭിച്ചിരിക്കുന്ന വാർത്തയുടെ നിശ്ചയം നീ അറിയേണ്ടതിനെ അത് ക്രമമായി എഴുതുന്നത് നന്നെന്നു തോന്നിയിരിക്കുന്നു” (ലൂക്കോ: 1:1-4). ഇതിനെ ഒരു പൂർണ്ണസുവിശേഷം (പെർഫെക്റ്റ് ഗോസ്പൽ) എന്നാണ് നാം വിശേഷിപ്പിക്കുന്നത്. സുവിശേഷങ്ങളിൽ പ്രതിപാദിക്കുന്നിടത്തെല്ലാം ‘യാക്കോബിന്റെ സഹോദരൻ യൂദാ’ എന്നു തന്നെയാണ് മനസ്സിലാക്കുന്നത്. ഇംഗ്ലീഷിൽ ആദ്യമായി വിവർത്തനം ചെയ്ത ബൈബിളിലും യാക്കോബിന്റെ സഹോദരൻ എന്നു തന്നെയാണ് അപ്പോ: 1:13 ൽ രേഖപ്പെടുത്തിയിരിക്കുന്നത്. യേശു ക്രിസ്തുവിന്റെ ദാസനും യാക്കോബിന്റെ സഹോദരനുമായ യൂദാ എന്ന് യൂദായുടെ ലേഖനകർത്താവു തന്നെ (വാക്യം 1) വെളിപ്പെടുത്തിയിരിക്കുന്ന സാഹചര്യത്തിൽ സംശയത്തിന് യാതൊരടിസ്ഥാനവുമില്ല.

എന്തിനു വേണ്ടി തെറ്റുവരുത്തി

വി. യൗസേപ്പിന്റെ അപ്പന്റെ പേര് യാക്കോബ് എന്നാണ് വി. മത്തായിയുടെ സുവിശേഷത്തിൽ കാണുന്നത്. “യാക്കോബ് മറിയമയുടെ ഭർത്താവായ യൗസേപ്പിനെ ജനിച്ചിട്ടു” (മത്താ: 1:16).

വി. മത്തായിയുടെ സുവിശേഷത്തിലുള്ള വംശാവലിയുടെ വിവരണം ഇടയ്ക്കുള്ള പലരേയും വിട്ടു കളഞ്ഞിട്ട് “അബ്രഹാമിന്റെ പുത്രനായ ദാവീദിന്റെ പുത്രനായ യേശുവിന്റെ വംശാവലി” (മത്താ: 1:1) എന്നാണ് രേഖപ്പെടുത്തിയിരിക്കുന്നത്. അതിനാൽ യാക്കോബിന്റെ മകനായ യൗസേപ്പിന് വി.മറിയാമിൽ ജനിച്ച മക്കളിൽ ഒരു



വനാണ് യൂദാ എന്ന് വരുത്തിത്തീർക്കുവാനുമായിട്ടാണ് പ്രസ്തുത വിവർത്തകൻ അറിഞ്ഞുകൊണ്ടുതന്നെ ഈ വിധം തിരുത്തിയിരിക്കുന്നത്. ഈ തിരുത്തലിന്റെ സഹായത്തോടെ അക്ഷര വ്യാഖ്യാതാക്കൾക്ക് മത്താ. 13:55,56; മർ. 6:3 എന്നീ തിരുവെഴുത്തുകൾ ദുർവ്യാഖ്യാനം ചെയ്യുവാനും കഴിഞ്ഞു. വി. കന്യകമറിയാം നിത്യകന്യക ആയിരുന്നില്ലെന്ന് വരുത്തിത്തീർക്കാമെന്ന് വിവർത്തകർ കരുതി.

വി. യൗസേപ്പിന്റെ പിതാവിന്റെ പേര് ഹേലി എന്നു വി. ലൂക്കോസിൽ കാണുന്നുണ്ടല്ലോ. “ജോസഫ് ഹേലിയുടെ മകൻ. ഹേലി മത്താത്തിന്റെ മകൻ” (ലൂക്കോ. 3:24) അങ്ങനെ വി. യൗസേപ്പിന് യാക്കോബ് എന്നും അല്ഫായി എന്നും മറു പേരുകൾ ഉണ്ടായിരുന്നു എന്നു വാദിച്ച് യൂദാ യാക്കോബ് എന്ന മറു പേരുള്ള യൗസേപ്പിന് വി. കന്യകമറിയാമിൽ ഉണ്ടായ മകനാണെന്ന് വരുത്തിത്തീർക്കാനാണ് അവർ ചില തിരുത്തലുകൾ ചെയ്തത്. അങ്ങനെ വി. കന്യകമറിയാമിന്റെ നിത്യകന്യകാവസ്ഥയെ നിഷേധിച്ച് വിശ്വാസികളിൽ വിളുളൽ ഉണ്ടാക്കുവാൻ സാധിക്കുമെന്ന് അവർ കരുതി ബോധപൂർവ്വം വരുത്തിയ മഹാ അപരാധമായിരുന്നു യാക്കോബിന്റെ സഹോദരനെ യാക്കോബിന്റെ മകനായി ചിത്രീകരിച്ചത്. ചരിത്രപര വിഡ്ഢിത്തം.

വി. മത്തായിയുടെ സുവിശേഷത്തിൽ ശിഷ്യന്മാരുടെ ഗണത്തിൽ യൂദായുടെ പേര് തദ്ദായി

എന്നു മാത്രമേ രേഖപ്പെടുത്തിയിട്ടുള്ളൂ (10:4).

ശിഷ്യന്മാരുടെ പട്ടിക വി. ലൂക്കോസ് വിവരിക്കുമ്പോൾ യാക്കോബിന്റെ സഹോദരനായ യൂദാ (6:16) എന്നു കാണുന്നു.

യാക്കോബിന്റെ സഹോദരനായ യൂദാ എന്നു വിശേഷിപ്പിച്ചുകൊണ്ടാണ് യൂദാശ്ശീഹാ തന്റെ ലേഖനം ആരംഭിക്കുന്നത് (1:1).

യാക്കോബ്, യോസെ, ശീമോൻ, യൂദാ എന്നിവർ കർത്താവിന്റെ സഹോദരന്മാരായിരുന്നുവെന്ന് വി. മത്തായിയുടെ സുവിശേഷത്തിൽ നാം കാണുന്നു (മത്താ. 13:55).

യേശു മരിയയുടെ മകനും, യാക്കോബ്, യോസെ, യൂദാ, ശീമോൻ എന്നിവരുടെ സഹോദരനുമാണെന്ന് മർക്കോസിന്റെ സുവിശേഷത്തിലും രേഖപ്പെടുത്തിയിരിക്കുന്നു. (മർക്കോ. 6:3) യാക്കോബ് കർത്താവിന്റെ സഹോദരനാണെന്ന് വി. പൗലോസും പറയുന്നു.

അതുകൊണ്ട് യാക്കോബിന്റെ സഹോദരനായ യൂദാ കർത്താവിന്റെ സഹോദരനും (കസിൻ) ശിഷ്യനുമാണെന്നാണ് മനസ്സിലാക്കാൻ മുകളിലുദ്ധരിച്ച വേദവാക്യങ്ങൾ മതിയാകുന്നതാണ്. ആയതിനാൽ യൂദാ യാക്കോബിന്റെ സഹോദരനും യേശുവിന്റെ കസിനും 12 ശിഷ്യന്മാരിൽ ഒരാളും ‘യൂദാ’യുടെ ലേഖന കർത്താവും ആണെന്ന് വ്യക്തമാക്കുന്നു.

യൂദാശ്ശീഹാ യാക്കോബിന്റെ മകനല്ല, സഹോദരനത്രേ എന്നത് പകൽ പോലെ വ്യക്തം.



Statement about ownership and other particular about Bethel Patrika

Form IV (See Rule 8)


- | | |
|---|---|
| 1. Place of Publication | : Chengannur |
| 2. Periodicity of its Publication | : Monthly |
| 3. Printer's Name | : H G Thomas Mar Athanasios |
| Address | : Bethel Aramana Chengannur P.O., Kerala |
| 4. Whether citizen of India | : Yes |
| 5. Publisher's Name | : H G Thomas Mar Athanasios |
| Address | : Bethel Aramana Chengannur P.O., Kerala |
| 6. Whether citizen of India | : Yes |
| 7. Editor's name | : Fr. Saji Amayil |
| Address | : Amayil Maramon P.O. |
| 8. Name & Addresses of Individuals who own the Newspaper | : H G Thomas Mar Athanasios (Same as above) |
| 9. Name & Addresses of Individuals of Shareholders holding more than one percent of the total capital | : H G Thomas Mar Athanasios (Same as above) |

I, H G Thomas Mar Athanasios, hereby declare that the particulars given above are true to the best of my knowledge and belief.

Dated: 15-3-2010

Sd/-

H G Thomas Mar Athanasios



മലങ്കര സഭയും ചില കടന്നുകയറ്റവും

ക്രിസ്തു ശിഷ്യനായ വി. തോമാശ്ലീഹായുടെ പാവനകരങ്ങളാൽ A.D 52 ൽ സ്ഥാപിതമായ സഭയാണ് മലങ്കര ഓർത്തഡോക്സ് സഭ. അന്നു മുതൽ മാർത്തോമാ ക്രിസ്ത്യാനികൾ എന്ന പേരിൽ ഭാരതത്തിലെ ക്രൈസ്തവർ അറിയപ്പെടുന്നു.

എന്നാൽ കാലാന്തരങ്ങളിൽ വിദേശ സഭകളുടെ കടന്നുകയറ്റം ഉണ്ടായി മലങ്കര സഭയുമായി ബന്ധം സ്ഥാപിച്ചു. ഇവരുടെ ലക്ഷ്യം മലങ്കര സഭയുമായി ആത്മീയബന്ധം സ്ഥാപിക്കുക എന്നതിലുപരി മലങ്കര സഭയെ വിദേശ അടിമത്വത്തിൽ കീഴിൽ കൊണ്ടുവരിക എന്നതായിരുന്നു. ഇതിന് പല ഉദാഹരണങ്ങൾ ചൂണ്ടിക്കാണിക്കാം.

1. C.M.S. മിഷനറിമാരുടെ പ്രൊട്ടസ്റ്റന്റ് വിശ്വാസം പഠിപ്പിക്കൽ സാമ്പത്തിക സ്വാധീനത്തിന്റെ പിൻബലത്തിൽ നടന്ന ഉദയംപേരൂർ സുന്നഹദോസും, പുത്തൻകുരിശിൽ സ്ഥാപിതമായ അന്തോഖ്യ ഭക്തരുടെ യാക്കോബായ സഭയും ഇവയാണ് ഇതിനുദാഹരണം.

ഇവരുടെയൊക്കെ ലക്ഷ്യം ഭാരതമണ്ണിൽ നിന്നും മാർത്തോമൻ പാരമ്പര്യം പൂർണ്ണമായും ഇല്ലാതാക്കുക എന്നതാണ്. ഉദയംപേരൂർ സുന്നഹദോസിന്റെ ഉദ്ദേശം മലങ്കര സഭയെ പോപ്പിന്റെ അധികാരത്തിൽ കീഴിൽ കൊണ്ടുവരുകമാത്രമായിരുന്നില്ല. മറിച്ച് ഭാരതത്തിൽ കത്തോലിക്കാ മിഷണറിമാർ വന്നതിനും ശേഷമാണ് ക്രിസ്തുമതം സ്ഥാപിതമായതെന്നും വരുത്തിത്തീർക്കുക ഇതായിരുന്നു ഇവരുടെ ലക്ഷ്യം. വി. മാർത്തോമാ ശ്ലീഹായുടെ തിരുശേഷിപ്പ് മൈലാപ്പുരിൽ നിന്നും ഉറഹായിലേക്കും അവിടെ നിന്നും ഏഡ്രസ്സായിലേക്കും കൊണ്ടുപോയത്, ഇത്തരം കടന്നു കയറ്റത്തിന്റെ പരിണിത ഫലമായിരുന്നു.

വി. മാർത്തോമാ ശ്ലീഹാ സ്ഥാപിച്ച പള്ളികളിൽ ചിലത് ഇവരുടെ കൈവശത്തിലായത് ഇത്തരം കടന്നുകയറ്റത്താലാണ്. മലങ്കരസഭയുടെ അധികാരത്തിൽ കീഴിൽ ധാരാളം ദേവാലയങ്ങൾ ഉണ്ടെങ്കിലും വി. തോമാശ്ലീഹാ സ്ഥാപിച്ച രണ്ട് പള്ളികളേ ഇന്നു നമുക്കുള്ളൂ. (1) നിരണം വലിയ പള്ളിയും (2) അരപ്പള്ളി എന്നറിയപ്പെടുന്ന തിരുവിതാംകോടും, ഇതിനു പുറമേ മലങ്കര സഭയുടെ സ്വാതന്ത്ര്യത്തിന്റെയും സ്വയം ഭരണാധികാരത്തിന്റെയും പ്രതീകമായി 1912-ൽ സ്ഥാപിച്ച കാതോലിക്കാ സിംഹാസനത്തിന് ബെദലായി രണ്ട് കപടവേഷധാരികൾ ഇതര സഭകളിലുണ്ട്. ഇവർ ഉപയോഗിക്കുന്ന പദം “മാർത്തോമായുടെ പിൻഗാമിയും മലങ്കര മെത്രാപ്പോലീത്തായും” എന്ന തലവാചകമാണ്. ഈ അവസരത്തിൽ മലങ്കര സഭ

യുടെ മക്കളായ നാം ഇതിന്റെ നിജസ്ഥിതി മനസ്സിലാക്കാൻ ശ്രമിക്കണം. ചുരുക്കം ചില ചിന്തകൾ ഇവിടെ പങ്കുവയ്ക്കുന്നു.

ഭാരതത്തിലെ ഏതൊരു ക്രൈസ്തവനും അഭിമാനിക്കാവുന്ന ഒന്നാണ് ഭാരതസഭയുടെ സ്ഥാപകൻ വി. മാർത്തോമാ ശ്ലീഹായാണ് എന്നത്. ഇതിനാൽ വി. മാർത്തോമാ ശ്ലീഹായുടെ പിൻഗാമിയും മലങ്കര മെത്രാപ്പോലീത്തായും എന്നീ അധികാരങ്ങൾ എല്ലാ വേഷധാരികൾക്കും യോജിച്ചതല്ല. മാർത്തോമാ ശ്ലീഹാ ഭാരതത്തിന്റെ തെക്കു ഭാഗത്ത് എത്തിയിട്ടില്ലാ എന്നു പറഞ്ഞ് വി. പത്രോസ് ശ്ലീഹായുടെ പിൻതുടർച്ച അവകാശപ്പെടുന്ന കത്തോലിക്കാ സഭയും, വി. മാർത്തോമാ ശ്ലീഹായ്ക്കു പട്ടതാം ഇല്ലെന്നും അദ്ദേഹത്തിന്റെ പിൻഗാമികളായ മലങ്കര മെത്രാപ്പോലീത്താമാരും, കാതോലിക്കാമാരും മുടക്കപ്പെട്ടവരാണെന്നും അതുപോലെ മലങ്കര സഭയുടെ മേൽ വലിയ അവകാശം ഉണ്ടെന്ന് വാദിക്കുന്ന അന്ത്യോഖ്യ ഭക്തരും ഈ പദം ഉപയോഗിക്കുന്നത് അനുയോജ്യമാണോ?

വി. മാർത്തോമാ ശ്ലീഹാ ഭാരതത്തിൽ സ്ഥാപിച്ചതാണ് നമ്മുടെ സഭ. അന്നു മുതൽ അദ്ദേഹത്തിന്റെ പിൻഗാമികളായി മാർത്തോമാ മെത്രാമാരും മലങ്കര മെത്രാപ്പോലീത്താമാരുമാണ് മലങ്കരസഭയെ നയിച്ചിരുന്നത്. ഇവരുടെ പിൻഗാമിയായ പരിശുദ്ധ ബസ്സേലിയോസ് മാർത്തോമാ ദിദിമോസ് കാതോലിക്കാ ബാവാ മലങ്കര സഭയുടെ വലിയ ഇടയനായി ഇവിടെ ഉണ്ട്. കാതോലിക്കാ ആയി ചമഞ്ഞു നടക്കുന്നവർ ചരിത്രവും, കാനോൻ നിയമവും സഭാ സുന്നഹദോസുകളെപ്പറ്റിയും പഠിക്കുന്നത് നന്നായിരിക്കും. കാരണം കാതോലിക്കാ, പോപ്പ്, പാത്രിയർക്കീസ് എന്നീ സ്ഥാനങ്ങൾ പൊതു സഭാ ചരിത്രത്തിൽ തുല്യസ്ഥാനികളാണ് എന്ന് ചരിത്രപരമായും സഭാ വിജ്ഞാനപരമായും സംശയാതീതമായി തെളിയിച്ചതാണ്.

പോപ്പിന്റെ അധികാരത്തിൽ കീഴിലുള്ള കാതോലിക്കാ സഭയിലെ മെത്രാന്മാർക്കോ, മേൽപ്പട്ടക്കാർക്കോ അന്ത്യോഖ്യൻ പാത്രിയർക്കീസിന്റെ അടിമത്വത്തിലുള്ള യാക്കോബായ സഭയിലെ മെത്രാപ്പോലീത്തന്മാർക്കോ ഇത്തരം സ്ഥാനമാനങ്ങൾ യോജിച്ചതല്ല. ഈ സത്യം മനസ്സിലാക്കി മലങ്കര ഓർത്തഡോക്സ് സഭയുടെ സ്ഥാന അധികാരത്തിന്മേലും സ്വത്തുക്കളിൽ മേലും ഉള്ള കടന്നു കയറ്റവും തർക്കങ്ങളും അവസാനിപ്പിച്ച് പിൻമാറുവാൻ ദൈവം തമ്പുരാൻ ഇടയാക്കട്ടെ എന്ന് നമുക്ക് പ്രാർത്ഥിക്കാം.





പ്രാർത്ഥനായോഗം വാർഷിക സമ്മേളനം

ചെങ്ങന്നൂർ ഭദ്രാസന പ്രാർത്ഥനായോഗം വാർഷിക സമ്മേളനവും കാതോലിക്കാ ദിനാഘോഷവും 2010 മാർച്ച് 21-ാം തീയതി ഞായറാഴ്ച ഉച്ചയ്ക്ക് 1.30 ന് ബഥേൽ അരമനയിൽ നടക്കും. ഭദ്രാസന വൈസ് പ്രസിഡന്റ് റവ. ഫാ. നൈനാൻ വി. ജോർജിന്റെ അദ്ധ്യക്ഷതയിൽ കൂടുന്ന യോഗം ഭദ്രാസന സെക്രട്ടറി റവ. ഫാ. മാത്യു വർഗീസ് ഉദ്ഘാടനം ചെയ്യും. നിയുക്ത മെത്രാൻ റവ. ഫാ. ജോൺ മാത്യൂസ് റമ്പാൻ കാതോലിക്കാദിന സന്ദേശവും കേന്ദ്ര ജനറൽ സെക്രട്ടറി റവ. ഫാ. എബി ഫിലിപ്പ് മുഖ്യ പ്രഭാഷണവും നടത്തും. ഡോ. അലക്സാണ്ടർ കോശി (സെഞ്ചറി ഹോസ്പിറ്റൽ) “പ്രമേഹവും ആരോഗ്യജീവിതവും” എന്ന വിഷയത്തിൽ ക്ലാസ്സെടുക്കും. സുവിശേഷസംഘം വൈസ് പ്രസിഡന്റ് ഫാ. സി. കെ. ഗീവർഗീസ്, ഒ. സി. വൈ. എം. വൈസ് പ്രസിഡന്റ് ഫാ. തോമസ് അമയിൽ എന്നിവർ ആശംസാ പ്രസംഗങ്ങൾ നടത്തും. ഭദ്രാസന സെക്രട്ടറി സജി പട്ടരുമം. ജോയിന്റ് സെക്രട്ടറി എസ്. പാപ്പച്ചൻ, ഡിസ്ക്രിറ്റ് സെക്രട്ടറിമാരായ വി. എം. ജോയി, കെ. റ്റി. രാജു, എം. കെ. തോമസ്, എബി അലക്സാണ്ടർ, കെ. ഒ. ഗീവർഗീസ് എ. സി. മത്തായി എന്നിവർ നേതൃത്വം നൽകും.

പ്രവേശന കവാടം പ്രതിഷ്ഠിച്ചു



മാരാമൺ സെന്റ് മേരീസ് ഓർത്തഡോക്സ് ദേവാലയ പ്രവേശന കവാടവും പുനരുദ്ധരിച്ച കുരിശടിയും ഇടുക്കി ഭദ്രാസനാധിപൻ അഭിവന്ദ്യ മാത്യൂസ് മാർ തേവോദോസിയോസ് മെത്രാപ്പോലീത്താ കൂദാശ ചെയ്ത് പ്രതിഷ്ഠിച്ചു. ഇടവക വികാരി ഫാ. ജിബു ഫിലിപ്പ്, ഫാ. ഏബ്രഹാം കോശി എന്നിവർ സന്നിഹിതരായിരുന്നു.

വേദപരിചയം

റോമാലേഖനം

പ്രശ്നോത്തരി - 17

സിബി മത്തായി

1. സുവിശേഷത്തെക്കുറിച്ച് എനിക്ക് ലജ്ജയില്ല എന്ന് പറഞ്ഞതാര്?
2. കോപത്തിന് ഹേതുവാകുന്നത് ?
3. എന്തിലാണ് നാം രക്ഷിക്കപ്പെട്ടിരിക്കുന്നത്?
4. പൗലോസിന്റെ ഗോത്രം ഏത്?
5. ക്രൈസ്തവ സഭയിലെ ശുശ്രൂഷക്കാരത്തി?
6. പൗലോസിന്റെ കൂട്ടു വേലക്കാരായ ഒരു കുടുംബം?
7. കർത്താവിൽ പ്രസിദ്ധനായ ശിഷ്യനാര് ?
8. ക്രിസ്തുവിൽ സമ്മതനായ ഒരു ശിഷ്യൻ ?
9. കർത്താവിൽ വളരെ അദ്ധ്വാനിച്ച ഒരു സ്ത്രീ ?
10. ഏത് ആയുധമാണ് ദൈവമക്കൾ ധരിക്കേണ്ടത്?

കഴിഞ്ഞ ലക്കത്തിലെ ഉത്തരങ്ങൾ

1. തെയോഫിലോസിന്, ലൂക്കോസ് (1:1) 2. പത്രോസ് (3:6) 3. കുപ്ര ദ്വീപ് (4:36) 4. തുദാസ് (5:36) 5. അസ്മോദ് (8:40) 6. ഇത്താലിക (10:1) 7. ക്രിസ്തോസ് (18:8) 8. തെർത്തുല്ലോസ് (24:5) 9. ലൂസിയാസ് (24:7) 10. അഗ്രിപ്പാ (25:22)

കഴിഞ്ഞ ലക്കത്തിലെ വിജയികൾ

1. മിനി ജോൺസൺ, ജോ ദവൻ, കിടങ്ങന്നൂർ
2. സാനാമ്മ ശമുവേൽ, ചുട്ടിയിൽ വീട്, കല്ലുകൽ
3. സുസൻ വർഗീസ്, ഇറപ്പുഴ പുത്തൻവീട്, മുണ്ടൻകാവ്
4. മറിയമ്മ ഇടിക്കുളം, കുറ്റിക്കാട്ടു പടിഞ്ഞാറ്റേരിൽ, വെണ്മണി
5. ലിസി റെജി, കോളുത്താന പള്ളത്ത് വീട്, വെണ്മണി
6. ഏലിയമ്മ മാത്യു, വടക്കേപാലങ്ങാട്ടിൽ, വന്ദഴി, പാണ്ടനാട്

ഉത്തരങ്ങൾ അയക്കേണ്ട വിലാസം

എഡിറ്റർ, ബഥേൽ പത്രിക,
ബഥേൽ അരമന, പി. ബി. നം. 38, ചെങ്ങന്നൂർ 689 121

അറിയിപ്പ് :- 5-ാം തീയതിക്ക് ശേഷം ലഭിക്കുന്ന ഉത്തരങ്ങൾ പരിശോധിക്കുവാൻ സാധിക്കുന്നതല്ല.


6-ാമത് അഖില മലങ്കര ക്രിസ് മത്സരം 2010

പുത്തൻകാവ് സെന്റ് മേരീസ് ഓർത്തഡോക്സ് കത്തീഡ്രൽ ഇടവകയിൽ കബറടങ്ങിയിരിക്കുന്ന 6-ാം മാർത്തോമ്മ, 8-ാം മാർത്തോമ്മ, പുത്തൻകാവ് കോച്ചു തിരുമേനി എന്നീ പിതാക്കന്മാരുടെ സംയുക്ത ഓർമ്മ പെരുന്നാളിനോടനുബന്ധിച്ച് സെന്റ് തോമസ് യുവജനപ്രസ്ഥാനത്തിന്റെ ആഭിമുഖ്യത്തിൽ നടത്തപ്പെടുന്ന അഖില മലങ്കര ക്രിസ് മത്സരം 2010 ഏപ്രിൽ 11-ാം തീയതി ഞായറാഴ്ച ഉച്ചയ്ക്ക് 2 മണിക്ക് നടത്തുന്നു. രജിസ്ട്രേഷനും വിശദ വിവരങ്ങൾക്കും താഴെ കാണുന്ന ഫോൺ നമ്പറിൽ ബന്ധപ്പെടുക 9495265663, 9605718712 വിഷയം : ബൈബിൾ, ആരാധന, കൂദാശ, സഭാചരിത്രം, പൊതുവിജ്ഞാനം.



ബാലപത്രിക

ആനി ജേക്കബ് ചാരുനിക്കുന്നതിൽ



ദൈവം ഒളിക്കുന്നതുകൊണ്ട് ?

സ്നേഹമുള്ള കുട്ടുകാരെ,

ചെറുപ്പകാലത്ത് നിങ്ങളെല്ലാവരും പലവിധത്തിലുള്ള കളികളിൽ ഏർപ്പെട്ടിരിക്കുമല്ലോ? കൊച്ചുകുട്ടികളുമായി കളിക്കുമ്പോൾ മാതാവോ പിതാവോ ചിലപ്പോൾ ഒളിഞ്ഞുനിൽക്കും. അപ്പോൾ കുട്ടി അവരെ കണ്ടുപിടിക്കാൻ ശ്രമിക്കും. കുറേനേരം നോക്കി കാണാതാകുമ്പോൾ കുഞ്ഞുകരയും. അപ്പോൾ ഒളിവിടത്തിൽ നിന്നും ആൾ ഇറങ്ങിവരും. അവരെ കാണുമ്പോൾ കുഞ്ഞിന് ആശ്വാസമാകും.

നമ്മുടെ ജീവിതത്തിൽ പലപ്പോഴും ദൈവം ഒളിഞ്ഞും തെളിഞ്ഞും വരാറുണ്ട്. കഷ്ടങ്ങളിൽ കരഞ്ഞുവിളിച്ചാലും അവിടുന്ന് വെളിപ്പെടുന്നില്ല എന്നതോന്നലുണ്ടാകും. അപ്പോൾ കടുത്ത നിരാശയിൽ നിന്ന് അറിയാതെ ചോദിച്ചുപോകും “ദൈവമേ കഷ്ടകാലത്ത് അവിടുന്ന് മറഞ്ഞു കളയുന്നതെന്ത്?”

ഇത്തരം അനുഭവം ജീവിതത്തിലുണ്ടാകുമ്പോൾ ബലഹീനനായ മനുഷ്യൻ ദൈവത്തെപ്പറ്റി അരുതാത്തതു ചിന്തിച്ചു പോകും. ഒരിക്കൽ ഒരു പിതാവിന്റെ ഏകമകൻ അപകടത്തിൽപ്പെട്ട് ചത്തെത്തേക്ക് മരിച്ചപ്പോൾ നിരാശനായ ആ പിതാവ് ഒരു ക്രിസ്തീയ പുരോഹിതനോടു ചോദിച്ചു “എന്റെ മകൻ ദുരവസ്ഥയിലായിരുന്നുപ്പോൾ ദൈവം എവിടെയായിരുന്നു?”

പുരോഹിതൻ മറുപടി നൽകി “ദൈവത്തിന്റെ ഏകപുത്രൻ കുരിശിൽ പിടഞ്ഞു മരിച്ചപ്പോൾ ദൈവം എവിടെ ആയിരുന്നുവോ, അവിടെത്തന്നെ ആയിരുന്നു നിങ്ങളുടെ പ്രിയപുത്രൻ മരിച്ചപ്പോഴും.”

സങ്കീർത്തനക്കാരൻ ചോദിക്കുന്നത് ശ്രദ്ധിക്കുക. “സർവ്വേശ്വര കഷ്ടകാലത്ത് അവിടുന്ന്

മറഞ്ഞു കളയുന്നതെന്ത്?”

ഈ ചോദ്യം കുട്ടുകാരും പലപ്പോഴും ചോദിച്ചിട്ടില്ലേ? പരീക്ഷയ്ക്കു മാർക്കു കുറഞ്ഞു പോകുമ്പോൾ, മത്സരങ്ങളിൽ പരാജിതരാകുമ്പോൾ, ഇങ്ങനെ നമ്മുടെ പ്രതീക്ഷയ്ക്കു വിരുദ്ധമായ കാര്യങ്ങൾ സംഭവിക്കുമ്പോൾ നാം ചോദിച്ചു പോകും ദൈവം എവിടെയാണ്?

ഈ ചോദ്യത്തിനുള്ള ചില ഉത്തരങ്ങൾ ചൂണ്ടിക്കാണിക്കാം. ഒന്നാമത് ദൈവത്തെ നമ്മുടെ പരിചിതമായ ബുദ്ധിക്കുള്ളിൽ ഒതുക്കാവുന്നതല്ല. ദൈവം മേഘങ്ങളിലും അന്ധതമസ്സിലും പ്രത്യക്ഷനാകുന്നു എന്നു പറയുമ്പോൾ ദൈവം മനുഷ്യബുദ്ധിയുടെ നിർവചനത്തിനതീതനാണെന്ന് വെളിപ്പെടുന്നു.

രണ്ടാമത് നാം ദൈവത്തെ ദർശിക്കുന്നത് നമ്മുടെ സുഖത്തിലും സന്തോഷത്തിലും മാത്രമാണ്. എന്നാൽ സമൃദ്ധിയിൽ മാത്രമല്ല ദുഃഖത്തിലും, ആരോഗ്യത്തിൽ മാത്രമല്ല രോഗത്തിലും, സുഖങ്ങളിൽ മാത്രമല്ല ദുഃഖത്തിലും ധന്യാത്മാക്കൾ ദൈവത്തെ ദർശിക്കുന്നുണ്ട്.

മൂന്നാമത് വിശ്വാസം വർദ്ധിപ്പിക്കുവാനാണ് ദൈവം മറഞ്ഞിരിക്കുന്നത് എന്ന് മനസ്സിലാക്കണം. കാണാതെ വിശ്വസിക്കുവാൻ കഴിഞ്ഞാൽ നാം ഭാഗ്യമുള്ളവരാകും.

കുട്ടുകാരെ, പ്രതീക്ഷയ്ക്കു സാധ്യതയില്ലാത്തതിടത്ത് പ്രതീക്ഷയോടെ നോക്കുമ്പോൾ നമുക്ക് ദൈവത്തെ ദർശിക്കാം. നമുക്ക് പ്രയാസമുണ്ടാകുമ്പോൾ ദൈവം നമ്മിൽ നിന്നും ഒളിച്ചിരിക്കുകയാണെന്നു കരുതരുത്. ദൈവത്തെ കാണാതിരിക്കുമ്പോൾ നാം അന്വേഷിച്ചു കണ്ടുപിടിക്കണം. അവിടെയാണ് ജീവിതവിജയം എന്നു മനസ്സിലാക്കുക.

ദൈവം അനുഗ്രഹിക്കട്ടെ!

സ്നേഹപൂർവ്വം ആനിച്ചേച്ചി

പ. പരുമല തിരുമേനിയുടെ

Patience is strength as well as honour in this world and the other. It is the characteristic trait of the virtuous.



ധന്യവചനങ്ങൾ

ക്ഷമയാകുന്നു ബലവും....
ഇഹരതിലും പരരതിലും
മാനവും, സൗജന്യങ്ങളുടെ
ലക്ഷണവും ഭരതാകുന്നു.



ഭദ്രാസന വാർത്തകൾ

ഒരാലിരം നന്ദി !!!

നമ്മുടെ ഭദ്രാസനത്തിന്റെ രജത ജൂബിലി ആഘോഷ പരിപാടികളും, മൂന്നാമത് ഭദ്രാസന കൺവൻഷനും ലോകമെമ്പാടുമുള്ള വിശ്വാസ സമൂഹത്തിന് നല്ല സാക്ഷ്യം നൽകുവാൻ തക്ക വിധം ബഹുമാനപ്പെട്ട വികാരി അച്ചന്മാരുടെയും, ഭദ്രാസന പ്രതിനിധികളുടെയും മാനേജിംഗ് കമ്മിറ്റി അംഗങ്ങളുടെയും നേതൃത്വത്തിൽ സഹകരിച്ച ഭദ്രാസനത്തിലെ എല്ലാ ഇടവകകളിലെയും വിശ്വാസ സമൂഹത്തോടുള്ള എന്റെ അകൈതവമായ നന്ദി വിനയപൂർവ്വം സമർപ്പിക്കുന്നു.

ഭദ്രാസന കൺവൻഷന്റെ പ്രസംഗ സംഗ്രഹം 2010 ഏപ്രിൽ മാസം 15-ാം തീയതിക്കകം ഭദ്രാസന ആഫീസിൽ ലഭിക്കേണ്ടതാണ്. 2011-ലെ കൺവൻഷൻ 2011 മാർച്ച് 9, 10, 11 തീയതികളിലായിരിക്കും. കൺവൻഷനുവേണ്ടിയുള്ള ചിന്താവിഷയം തിരഞ്ഞെടുത്തയക്കുവാൻ മാനുവായനക്കാർ പ്രത്യേകം ശ്രദ്ധിക്കുമല്ലോ.

2010-2013 ലേക്കുള്ള മെത്രാസന സുവിശേഷ സംഘത്തിലെ പുതിയ ചുമതലക്കാർ 2010 ഏപ്രിൽ 1-ന് ചാർജ് ഏറ്റെടുക്കുകയാണല്ലോ. കഴിഞ്ഞ 3 വർഷക്കാലം പ്രവർത്തിച്ച എല്ലാ പ്രവർത്തകരോടുമുള്ള നന്ദി രേഖപ്പെടുത്തുന്ന തിനോടൊപ്പം പുതിയ പ്രവർത്തകർക്ക് ഊഷ്മളമായ സ്വാഗതവും നേരുന്നു. ഏപ്രിൽ 26-ാം തീയതി യരുശലേം പുണ്യയാത്ര ക്രമീകരിച്ചിരിക്കുകയാണ്. പോകുവാൻ ആഗ്രഹിക്കുന്നവർ 10 ദിവസത്തിനകം രജിസ്റ്റർ ചെയ്യണം.

ഭൂഭദ്രതാ വർഷമായി പ്രഖ്യാപിക്കപ്പെട്ടിരിക്കുന്ന ഈ വർഷം, ഭൂമിയോടും പ്രകൃതിയോടും കൂടുതലായി അടുക്കുന്നതിനും, കാര്യങ്ങൾ വിളവുകൾ കൂടുതലായി ഉൽപ്പാദിപ്പിക്കുന്നതിനും ശ്രമിക്കാം. അദ്ധ്വാനങ്ങളിലൂടെയും, പ്രാർത്ഥനയിലൂടെയും ശാരീരിക മാനസിക ആത്മീക സന്തുലനാവസ്ഥ ക്രമീകരിക്കുവാൻ സാധ്യമാകട്ടെ.

സന്തോഷപൂർണ്ണമായ ഉയിർപ്പു പെരുന്നാളിന്റെ ആശംസകളോടെ,

ഫാ. മാത്യു വറുഗീസ് പുളിമുട്ടിൽ
(ഭദ്രാസന സെക്രട്ടറി)

അനുഭവദനങ്ങൾ



കുടശ്ശനാട്: അഖില മലങ്കര സഭാ സന്ദേശം മത്സരപരീക്ഷയിൽ 7-ാം ക്ലാസ്സിൽ 2-ാം റാങ്ക് കരസ്ഥമാക്കിയ **സന്ദേശ മേരി ജോൺ** കുടശ്ശനാട് സെന്റ് സ്റ്റീഫൻസ് കത്തീഡ്രൽ സെൻട്രൽ സൺഡേ സ്കൂൾ വിദ്യാർത്ഥിനിയാണ്.



അഖില മലങ്കര സൺഡേ സ്കൂൾ മത്സരപരീക്ഷയിൽ 10-ാം ക്ലാസ്സിൽ ഒന്നാം റാങ്കും സോണൽ പൊതുവിജ്ഞാന പരീക്ഷയിൽ ഒന്നാം സ്ഥാനവും കരസ്ഥമാക്കിയ **അജിത്ത് കെ. ചെറിയാൻ** പുത്തൻകാവ് സെന്റ് മേരീസ് കത്തീഡ്രൽ ഇടവകാംഗങ്ങളായ കുറുപ്പുറത്ത് കടവിൽ കെ. കെ. ഏബ്രഹാമിന്റെയും പൊന്നമ്മ ഏബ്രഹാമിന്റെയും മകനും പുത്തൻകാവ് സെന്റ് ആന്ഡ്രൂസ് സൺഡേ സ്കൂൾ വിദ്യാർത്ഥിയുമാണ്.

സൗജന്യ തിമിര ശസ്ത്രക്രിയ ക്യാമ്പ്



ചെങ്ങന്നൂർ ഭദ്രാസന രജത ജൂബിലിയോടനുബന്ധിച്ച് ഭദ്രാസന ശീലോഹാം ഹോസ്പിറ്റൽ മിനിസ്ട്രി തിരുനെൽവേലി അരവിന്ദ ഹോസ്പിറ്റലും ഹോപ്പ് ചാരിറ്റബിൾ സൊസൈറ്റിയും ചേർന്ന് ബഥേൽ അരമനയിൽ വച്ച് സൗജന്യ തിമിര ശസ്ത്രക്രിയ ക്യാമ്പ് നടത്തി. 200-ഓളം രോഗികൾ ക്യാമ്പിൽ പങ്കെടുത്തു. 34 രോഗികൾക്ക് തിരുനെൽവേലി അരവിന്ദ ഹോസ്പിറ്റലിൽ വെച്ച് സൗജന്യ തിമിര ശസ്ത്രക്രിയ നടത്തി. പരിപാടികൾക്ക് ശീലോഹാം ഹോസ്പിറ്റൽ മിനിസ്ട്രി ഡയറക്ടർ ഫാ. സഖറിയ തോമസ് നേതൃത്വം നൽകി.

28

വാർഷിക സമ്മേളനം

ചെങ്ങന്നൂർ ഭദ്രാസന മർത്തമറിയം വനിതാസമാജത്തിന്റെ 2009-2010 വർഷത്തെ വാർഷിക സമ്മേളനം 2010 മാർച്ച് 19 ന് ആറാട്ടുപുഴ സെന്റ് മേരീസ് ഓർത്തഡോക്സ് പള്ളിയിൽ വെച്ച് നടക്കും അഭിവന്ദ്യ ഡോ. സഖറിയസ് മാർ തെയോഫിലോസ് മെത്രാപ്പോലീത്താ, റവ. ഫാ. ഡോ. വി.എം. ഏബ്രഹാം, വെരി. റവ. ഫാ. എം.ജി. ഏബ്രഹാം കോർ എപ്പിസ്കോപ്പാ, റവ. ഫാ. മാത്യു വർഗ്ഗീസ്, റവ. ഫാ. ഐപ്പി പി. സാം, റവ. ഫാ. തോമസ് ജോസഫ്, ശ്രീ. സണ്ണി പൂഞ്ചമണ്ണിൽ, ശ്രീമതി മറിയമ്മ ചാക്കോ, ശ്രീമതി മറിയമ്മ തങ്കച്ചൻ, ശ്രീമതി ബിൻസി രജി, ശ്രീമതി. അമ്മിണി ജോർജ്ജ്, ഏലിയമ്മ ബേബി എന്നിവർ നേതൃത്വം നൽകും.



സൺഡേസ്കൂൾ വാർത്തകൾ

ബഹുമാന്യരായ സഹപ്രവർത്തകരെ,

2007-2010 പ്രവർത്തന വർഷത്തിന്റെ സമാപ്തിയിലേക്ക് നാം എത്തുകയാണ്. ഈ കാലഘട്ടത്തിൽ സൺഡേ സ്കൂൾ രംഗത്ത് പല നല്ല പ്രവർത്തനങ്ങളും കാഴ്ച വയ്ക്കുവാൻ ദൈവം നമ്മെ സഹായിച്ചു. ഡിസ്ട്രിക്റ്റ് തലത്തിലും യൂണിറ്റ് തലങ്ങളിലും ആയതിന് സഹായ സഹകരണങ്ങൾ ചെയ്തിട്ടുള്ള എല്ലാ പ്രവർത്തകരോടും പ്രത്യേകിച്ച് ബഹു. വികാരി അച്ചന്മാരോടുമുള്ള സ്നേഹവും കടപ്പാടും പ്രത്യേകം അറിയിക്കുന്നു.

മാർച്ച് 12, 13 തീയതികളിൽ ഒ. വി. ബി. എസ്സ്. ഗാനപരിശീലനം ബഥേലിൽ വെച്ച് നടത്തപ്പെടുന്നു. ഏവരുടെയും സഹകരണം ഉണ്ടാകണമെ. ബഹു. വികാരിമാർക്ക് നൽകത്തക്കവണ്ണം ഭദ്രാസന സൺഡേ സ്കൂൾ സർക്കുലർ നേരത്തെ തന്നെ ഡി. ഇൻസ്പെക്ടറന്മാരെ ഏല്പിച്ചിരുന്നത് എല്ലാ വർക്കും ലഭിച്ചിരിക്കുമെന്ന് വിശ്വസിക്കുന്നു.

അതുപോലെ എല്ലാ സൺഡേ സ്കൂൾ കുട്ടികൾക്കും ലഭിക്കത്തക്കവണ്ണം ബുക്കുമാർക്കും നൽകിയിരുന്നു. ബുക്കുമാർക്കിന്റെ ചെലവിലേക്കായി ഭദ്രാസന സൺഡേ സ്കൂൾ കൗൺസിലിന്റെ തീരുമാനപ്രകാരം ഓരോ സണ്ടേസ്കൂൾ യൂണിറ്റിൽ നിന്നും കുട്ടികളുടെ എണ്ണമനുസരിച്ച് 50 രൂപ മുതൽ 100 രൂപ വരെയുള്ള തുകകൾ ഡി. ഇൻസ്പെക്ടറന്മാരെ പ്രഥമ അധ്യാപകൻ ഏല്പിക്കുമെന്ന് വിശ്വസിക്കുന്നു.

ഈ വർഷത്തെ ഒ. വി. ബി. എസ്സ് വിജയപ്രദമാക്കുവാൻ പ്രാർത്ഥനാപൂർവ്വം ഉത്സാഹിക്കാം. 1985 മുതൽ തുടർച്ചയായി 25 വർഷം സണ്ടേസ്കൂൾ പ്രവർത്തന രംഗത്ത് സേവനം അനുഷ്ഠിച്ചിട്ടുള്ള പ്രവർത്തകരുടെ ലിസ്റ്റ്, ഭദ്രാസന സണ്ടേസ്കൂൾ കൗൺസിലിന്റെ നിർദ്ദേശാനുസരണം നിശ്ചിത തീയതിക്ക് മുമ്പായി ലഭിച്ചിട്ടുള്ളവരുടെ പേരുകൾ മാത്രമെ പരിഗണിച്ചിട്ടുള്ളൂ. 2009-ലെ വാർഷിക പാഠ്യമത്സരങ്ങളിൽ ഭദ്രാസന തലത്തിൽ ഒന്നും രണ്ടും സ്ഥാനങ്ങൾ ലഭിച്ചിട്ടുള്ള കുട്ടികളുടെ പേരു വിവരങ്ങൾ താഴെ ചേർക്കുന്നു.

ക്ലാസ് അഞ്ച്	നീനു ആനി സാം (I st)	എം. ജി. എം. ഓതറ	56
	സാഞ്ചോ വർഗീസ് കുര്യൻ (II nd)	എം. ജി. എം. തോട്ടപ്പുഴ	55
ക്ലാസ് ആറ്	റോജിൻ പി. ഏബ്രഹാം (I st)	സെന്റ് ഏലിയാസ് ബുധനൂർ	55
	ജിഷാ ബാബു (II nd)	സെന്റ് ജോർജ്ജ് അറത്തിൽ	54
ക്ലാസ് ഏഴ്	സ്നേഹാ മേരി ജോൺ (I st)	സെന്റ് സ്റ്റീഫൻസ് കൂടശ്ശനാട്	58
	മേബിൾ എൽസാ വർഗീസ് (II nd)	എം. ജി. എം. മാന്തളിർ	57
	മീനു സാറാ ജോൺ (II nd)	സെന്റ് ജോർജ്ജ് കടപ്ര	57
ക്ലാസ് എട്ട്	ഷാലിൻ എൽസാ ജോൺ (I st)	സെന്റ് ജോർജ്ജ് പിരളശ്ശേരി	52
	ജയ്സൺ മാത്യു (II nd)	സെന്റ് ജോർജ്ജ് പൂഴിക്കാട്	51.5
	ഹെലൻ ഐപ്പ് (II nd)	എം. ജി. എം. തോട്ടപ്പുഴ	51.5
ക്ലാസ് ഒൻപത്	ബെറ്റി റയ്ച്ചൽ ജേക്കബ് (I st)	എം.ജി. എം. എസ്. എസ്. ഇടവക്കാട്	57
	കെവിൻ ഈപ്പൻ (I st)	സെന്റ് ജോർജ്ജ് ആറാട്ടുപുഴ	57
	ശില്പാ റയ്ച്ചൽ ജോസഫ് (II nd)	സെന്റ് ഇഗ്നേഷ്യസ് ചെങ്ങന്നൂർ	56
	സിബിൻ ഗീവർഗീസ് ജോൺ (II nd)	സെന്റ് ജോർജ്ജ് എസ്. എസ്. തൈമരവുകര	56
ക്ലാസ് പത്ത്	നിധിയാ ലാൽ (I st)	സെന്റ് ജോർജ്ജ് അറത്തിൽ	69
	അനുപം എസ് തോമസ് (I st)	സെന്റ് മേരീസ് എസ്. എസ്. കൂട്ടംപേരൂർ	69
	സിജി വർഗീസ് (II nd)	മാർ ഗ്രീഗോറിയോസ് പഴകുളം	68
ക്ലാസ് പതിനൊന്ന്	അജിത് കെ. ചെറിയാൻ (I st)	സെന്റ് ആൻഡ്രൂസ് പുത്തൻകാവ്	96
	സ്നേഹാ സാറാ ജോൺ (II nd)	മാർ ബസേലിയോസ് പുത്തൻകാവ്	86

വിജയികളെയും അതാത് സൺഡേ സ്കൂൾ പ്രവർത്തകരേയും പ്രത്യേകം അഭിനന്ദിക്കുന്നു. എല്ലാവിധ നന്മകൾക്കായും പ്രാർത്ഥിക്കാം. പുതുതായി വരുന്ന ഭാരവാഹികൾക്ക് എല്ലാ വിജയങ്ങളും നേരുന്നു.

കർത്തൃശുശ്രൂഷയിൽ

റ്റി. എം. വർഗ്ഗീസ് (ഭദ്രാസന ഡയറക്ടർ)